

# РУНЬ

газэта беларусаў Літвы

13 снежня 2000 №36 кошт 1 літ

Перад Калядамі людзі рыхтаваліся да свята, “калолі” свіней, каб пасля посту – на Раство Хрыстовае – былі кілбасы, мяса, а на Шчадруху (вечар перад Новым Годам), абавязкова была печаная “кішка”, якую напхвалі пацёртай, запраўленай скваркамі бульбай ды ставілі пяхыся ў печку. На “багатай вячэры” – гэта была найважнейшая ды найсмачнейшая страва.

Перад Раством жанчыны чысцілі хата, бялілі печкі, забельвалі мейсцамі пабруджаныя сьцены (ую хату бялілі вясною перад Вялікаднем). У некаторых дамох па-мастацку зроб-

сеткі рэштата давалі празрыстую, намазаную маслам паперу. На ёй папярэдне наклеівалі “ясьлі”: народжаны Ісус Хрыстос з маткай Марыяй і Язэпам. Каля дзіцятка кленчылі мудрацы-каралі й пастушкі. Вакол “ясьляў” наклеівалі галоўкі крылатых анёльчыкаў ды зоркі, найбольшая зь якіх зьзяла над “ясьлямі”. У рэштата за “ясьлямі” ставілася запаленая свечка, і ўвесь абразок нараджэньня дзіцяці Бога-Чалавека быў паказаны як на экране тэлевізара. Батлейкі былі яшчэ цікавейшыя, зробленыя з мудрайшаю тэхнікаю. Да “ясьляў” аддаць славу Хрысту

разьвешвалі на елачныя галінкі. (Пасьля, на Раство, імі частаваліся)

На Куцьцю зранку маці пякла псныя й скаромныя булкі й смачныя коржыкі на елку, якіх, як і нічога скаромнага, нельга было есьці нават дзецям аж да Раства. Надвечар, як на небе зьяўлялася вялікая зорка – Вэнэра, якая колісь паказвала мудрацам і пастушкам мейсца, дзе нарадзіўся Хрыстос, рыхтавалася Сьвятая Вячэра, якая й называецца Куцьцёй. Тата прыносіў у рэсках з клуні сена, разкладаў яго на сталае, маці засьцілала на сена белы абрус. У гэтакі спосаб рабіліся “ясьлі” для дзіцяці – Хрыста. На так засланы стол ставілася 12 псных страваў: смажаная ў муцэ рыба, намочаная ў жытнім квасе селядцы, прыстроеныя скрыльцамі цыбулі, смажаныя ўюны, ламанцы з макам і цукрам, ячменная, таксама з макам і цукрам, куцьця, вараныя сушоныя грыбы, яблыкі ды розная іншая садавіна. Сустрэць свята была й бутэльчка “чыстае” й вішнёвы сок для дзяцей. (Гарэлка ў нас у хаце бывала толькі на Каляды, Вялікадзень і калі трэба было “піць барыш” – калі нешта вялікае куплялася, напрыклад, конь ці карова, ці прадавалася). Перад вячэрай мы, дзеці, павінныя былі стаць перад аб-



Мастачка Т. А. Мельянец

## Хрыстос радзіўся, Бог аб'явіўся!

ленымі з паперы кветкамі аздаблялі абразы. Дзеці-ж рабілі елачныя забаўкі-цацкі. Быў гэта перад Калядамі для дзяцей найпрыемнейшы й найцікавейшы занятак. У крамах куплялі мы бліскучыя жывымі колерамі лісты таўстой і танюткай паперы, куплялі рознай велічыні галоўкі анёльчыкаў і залацістыя зоркі, – усё гэтае было патрэбнае для вырабу цацак. Хлапцы-ж тым часам рабілі калядныя зоркі й батлейкі. Для зоркі неабходна было дастаць рэштата. Наўкол рэштата наклеіваліся адпаведна змайстраваныя “праменьні”, бо пэўне-ж зорка прамянее. Заміж

ўсцьяз падыходзілі то “каралі”, то “пастушкі”, а то і “мудрацы” з падарункамі, – вось вам і народнае мастацтва-кіно. А на Шчадруху яшчэ й тэатар: дзеці й моладзь прадстаўлялі абразкі з падзеяў нараджэньня Хрыста.

Ды ў падрыхтоўцы да Раства найважнейшае было яшчэ наперадзе: Куцьця – Сьвяты Вечар. Гэтым днём Дзед Мароз прывозіў дзецям зь лесу елачку. Тата ўстаўляў яе ў калодку, каб елачка магла стройна стаяць на падлозе. Дзеці з маткай убіралі елачку, а тата ехаў у горад, каб купіць шакаладных цукерак, якія мы разам з цацкамі

разамі на калені і ў голас гаварыць малітвы, найважнейшая зь якіх была малітва “за ўпакой” нашых дзядоў. Бацькі маліліся стоячы, паціху. Пасьля малітвы ўсе сядалі пры сталае на вячэру. У часе вячэры пад вокны прыходзілі калядоўшчыкі, тады мы адвешвалі з вакна занавеску, каб бачыць прыгожую “зорку” ці цікавую батлейку. Калядоўшчыкі паялі калядку, пасьля якое адзін зь іх голасна рэчытаваў прывітаньні са сьвятамі й пажаданьні гаспадаром і сям'і. За гэта калядоўшчыкам выносілі падарункі ў выглядзе грошай. Калядоўшчыкаў за вечар прыходзіла некалькі групаў з рознымі “зоркамі”

й рознымі калядкамі, і ўсе яны стараліся, каб іхняя зорка й калядка былі найпрыгажэйшыя. Пад канец вячэры запальвалі на ёлцы каляровыя свечачкі. Імы з захапленьнем глядзелі на сваё, гэтак сказаць, уласнае мастацтва: на прыгожа аздабленую нашымі рукамі ёлінку, асвятленую рознакаляровымі васьковымі свечачкамі.

Па вячэры ўсе йшлі на адпачынак, каб бацьком і старэйшым дзецям на 4-ую гадзіну ранічкі схадзіць у царкву. І гэта таксама было наштадзённай урачыстасьцю. У царкве гарэла электрычнае сьвятло й маса агеньчыкаў васьковых свечак. Добры хор заліваў храм урачыстым пняньнем, напаяючы душы вернікаў невымоўнай радасьцю: Неба й зямля, неба й зямля Радасна сьпяваюць. Анялы сьвету, анялы сьвету Дзіва абвясчаюць: Хрыстос радзіўся, Бог аб'явіўся...

Сьвята Раства трывала тры дні. На першы дзень людзі з раніцы пасьля начной багаслужбы адпачывалі, а ўвечары або прымалі гасьцей – залежылі, хто першы запрасіў. На заўтра зноў была багаслужба ў царкве, а таксама госьці-адведзіны. Моладзь зьбіралася ў нечыяй большай хаце на вечарынку. Пасьля трэцяга дня сьвятаў можна было ўжо працаваць, але вечары да Вадохрышчаў былі “сьвятыя”: нельга было “ані шыці, ані праці, ані кросны ткаці”. Жанчыны й маладзіцы зьбіраліся на вячоркі пагаварыць, прыемна ў кампаніі прабавіць час, некаторыя вязалі рукавічкі, шкарпэткі ці шалікі. Вязальніцы ў сьвятыя вечары было дазволена.

Ад Калядаў да Новага Году было толькі 4 дні. І да яго людзі зноў рыхтаваліся. Гатавалася багатая вячэра на Шчадруху. Моладзь рыхтавала сцэнічныя абразкі, дзейнамі асобамі якіх былі страшны ірад, жyd, цыган, анёл, ды хто толькі... На Шчадруху, яшчэ заўдана,

моладзь заходзіла ў хаты паказваць сваё майстэрства, за што атрымлівала ад гаспадароў плату. Апрача моладзі прыходзілі “пярэбраныя”. Гэта ўжо былі дарослыя. Яны апрапаналіся, як на маскарадны баль, у розныя эгзатычныя касцюмы, найчасцей пераапрапаналіся ў цыганаў і цыганкоў. “Пярэбраныя” ўвальваліся ў хату, сьмяяліся, жартавалі, чапляліся да бацькоў, каб паваражыць. За імі трэба было сачыць, бо на Шчадруху “пярэбраныя” мелі права непрыкметна ўзяць усё, што ім спадабалася-б. На Шчадруху – у Шчодры Вечар – абавязкова была “багатая вячэра”: пячоная бульбяная кішка, мяса ды салодкія прысмакі, зь якіх найцікавейшыя былі “хрусты”. На Шчадруху, перад Новым Годам, дзяўчаты зьбіраліся варажыць у розныя варожбы, каб даведацца, ці выйдучь на гэты год замуж, ці не.

6 студзеня былі Вадохрышчы. На Вадохрышчы пасьля багаслужбы ў царкве Крэсны Ход ішоў да мейсцовае ракі. Незважаючы на “храшчэнскія маразы”, над ракой адбывалася багаслужба, сьвятар сьвянціў у палонцы ваду, якую людзі, як сьвянцоную, набіралі ў бутэлькі й несці дамоў. У часе сьвянчэньня вады людзі выпускалі прынесеныя у кошыках галубы, што кружлялі над ракой.

Сьвяточная вячэра на Вадохрышча называлася “Другая Куцьця”, падобная да першай. На другі дзень пасьля Вадохрышчаў зь вялікім сумам зьнімалі мы зь елкі, зь якой асыпаліся ўжо голкі, цацкі й выносілі елку з хаты. Пасьля Вадохрышчаў пачынаўся “мясаед”, які цягнуўся да Вялікага Посту перад Вялікаднем.

Раіса Жук-Грышкевіч

Разсыланьні з <http://subscribe.ru>  
<http://subscribe.ru/catalog/news.charter97>  
<http://subscribe.ru/catalog/history.kratkijkurs>

Юры Весалякоўскі

### ПАКЛАНІЦЦА СЫНУ-БОГУ

Над Бэтлеем зорка зьзяла,  
Сьвету радасьць абвясчала  
І паказвала дарогу  
Пакланіцца Сыну-Богу.  
“Слава ўвышніх...” там сьпявалі  
І ад сну людзей збуджалі,  
Тых, хто ўстаў, хоць праз зьянмогу  
Пакланіцца Сыну-Богу.  
Пастушкі сьпяраша пачулі,  
Песьні зь неба іх кранулі,  
Пасьпяшаліся ў дарогу  
Пакланіцца Сыну-Богу.  
А з другога племя-роду  
Мудрацы ішлі з Усходу,  
Дары несці, дапамогу,  
Пакланіцца Сыну-Богу.  
Толькі Ірад, цар Юдэі,  
Не жадаў сьвятой ідэі,  
Чуў ён тут сваю трывогу  
Пакланіцца Сыну-Богу.  
Вернікі аднак сьвяткуюць  
Сьветлы Дзень Раства шануюць  
І абраднасьці вымогу  
Пакланіцца Сыну-Богу.



Француская наштаўка 1862 г.



## Рэгіянальная сустрэча

“Беларусь і Цэнтральна-Ўсходняя Эўропа: ствараем і абараняем грамадзянскую супольнасць” Цэнтраў Плюралізму адбылася 6-7 лістапада ў Вільні. Ёйнымі арганізатарамі былі наш Віленскі цэнтар грамадзкіх ініцыятываў “Дэмакратыя для Беларусі” і Цэнтар “Супольнасць” (Менск). На жаль, гэтая імпрэза ня сталася такой прадстаўнічай, як таго хацелася ёйным арганізатарам, з той прычыны, што на яе не прыйшлі запрошаныя літоўскія парламентарыі. Відаць, левыя з партыі Паўлаўскаса і лібэралы з партыі Паксаса яшчэ ня выпрацавалі дактрыну, як ставіцца да існуючага ў Беларусі рэжыму і да беларускай апазыцыі. Пра гэтае сведчаць і апошнія выказванні Паўлаўскаса ды іншых дэпутатаў цяперашняга Сейму наконт “сяброўства з Лукашэнкам”.

А. М.

## Выстава

віленскага беларускага мастака Ул. Кузьменкі была зладжаная сябрамі Віленскага цэнтра грамадзкіх ініцыятываў “Дэмакратыя для Беларусі” 6 лістапада. На выставе пабывалі як віленчукі, так і госьці з Украіны, Чэхіі, Польшчы, Беларусі, Эстоніі, – удзельнікі рэгіянальнай сустрэчы гэтак званых Цэнтраў Плюралізму.

Калі глядзіш на ягоныя краявіды, здаецца, што блукаеш разам зь ім па маляўнічых берагах Вяльлі, Віленкі, Шальчы, удыхаеш пахі лесу, водар кветак і травы, ступаеш па нагрэтым сонцу пяску сыцяжынак, адчуваеш спакойную годнасць дрэваў і валуноў.

Аўтар гэтых дзівосных краявідаў, Уладзімір Кузьменка, нарадзіўся ў 1935 г. У 1953 г. пачаў вучыцца ў Менскай мастацкай школе, пасля паступіў у Менскі мастацкі інстытут, дзе займаўся рысаваннем і графікай.

Натхненне У. Кузьменка чэрпае выключна з прыроды – залішняя фантазія ня ёсць ягоная стыхія. І малюе ён пераважна на прыродзе (нячаста сёння

сустрэнеш у жывапісных ваколіцах Вільні мастака, які малюе “з прыроды”). Пейзаж – улюбёны жанр мастака. Ён лічыць, што чалавек – дзіця прыроды, які, нібыта дрэва або кветка, павінны быць вольны ў сваім росце і высьпяванні, у жыцці і сьмерці. Таму Ул. Кузьменка ня малюе негарманічных, пакалечаных чалавекам краявідаў. Свабода – вось найвялікшая каштоўнасць.

Тацяна Калбекіна

## У капліцы Вострай Браны

з 11 па 19 лістапада праводзіліся Дні апекі найсвятэйшай Маткі Боскай Вострабрамскай.

Паводле графіку набажэнстваў 14 лістапада аб 13.00 адбылася святая імша для вернікаў зь Беларусі і беларусаў Літвы. Людзей было шмат. Рэй вялі прыхаджа-не касцёлу Сьв. Барталамэя на чале з ксяндзам Янам Шуткевічам. Дзеці зь беларускай школы, студэнты зь беларускай катэдры Віленскага пэдунівэрсытэту шчыра маліліся перад цудатворным абразам, сьпявалі й прасілі Матку Боскую Вострабрамскую заступіцца за Беларусь і ейны народ. Падумалася, што калі набажэнства ў капліцы Вострай Браны праводзіцца па-беларуску, дык з Божай дапамогай беларускі народ здабудзе свабода, а Беларусь станеца незалежнай краінай.

Юры Гіль

## У Віленскай сярэдняй школе

імя Ф. Скарыны вучні, настаўнікі, прадстаўнікі беларускай грамадзкасці Вільні адзначалі 24 лістапада 70-годзьдзе з дня нараджэння слаўтага беларускага пісьменьніка Уладзіміра Караткевіча. У невялікай утульнай школьнай залі гучалі ўспаміны пра У. Караткевіча, вучні і вучаніцы 9-12 клясы Наталья Бука, Тацяна Дашкевіч, Зьмітрок Рачушынскі, Павал Сівалаў дэклімавалі ягоныя вершы. Выкладчыца беларускай катэдры пры Віленскім пэдунівэрсытэце спн. Ніна Пяткевіч распавяла пра жыць-



Снежань Маст. Ул. Кузьменка

цёвы і творчы шлях пісьменьніка. Асабліва запамніліся ўспаміны спн. Галіны Войцік, прадстаўніцы старой віленскай інтэлігенцыі, пісьменьніцы. Яна сустракалася з У. Караткевічам падчас ягоных прыездаў у Вільню. Сьвяткаваньне ўгодкаў пісьменьніка працягвалася ў панядзелак, 27 лістапада. Вучнямі 7-ай і 12-ай клясы Дашай Ваўчок, Косьцем Сарокіным, Ганнай Рэўкам і Паўлам Сівалавым былі пастаўлены ўрыўкі з раману “Каласы пад сярпом тваім” (пастаноўка настаўніцы роднай мовы Ал. Базюк, музыка настаўніцы сьпеву Вал. Кавальчук). На другім вялікім перапынку таго самага дня пад бел-чырвона-белым сьцягам адзначалі Дзень Герояў – 80-ую гадавіну Слуцкага збройнага чыну. Наталья Бука зрабіла кароткі экскурс у гісторыю, распавяла пра легендарны падзеі 1920 г. Сяміклясьнікі выканалі марш “Разьвітаньне”, а дуэт хлопцаў старэйшых клясаў выканаў песьню на словы Натальлі Арсеньневай “У бой за Слуцкіну”.

Вучаніца 12 кл. Натальля Путкова

## У дамках ТБК

адзначалася 26 лістапада 80-годзьдзе Слуцкага збройнага чыну, а заразам і 70-годзьдзе з дня нараджэння пісьменьніка Уладзіміра Караткевіча. Зьмястоўныя даклады прачыталі Павал Саўчанка (падрабязная гісторыя Слуцкага збройнага чыну) і Лілея Сазанавец (творчы і жыцьцёвы лёс Ул. Караткевіча). Зь цікавымі заўвагамі і дапаўненьнямі выступілі Леакадзія Мілаш і Сямён Шарэцкі (ягоны гістарычны артыкул пра Слуцкі збройны чын чытайце на ст. 4 газэты). У залі прысутнічала шмат беларусаў-віленчукоў, былі госьці зь Беларусі і замежжа.

А. М.

## У архівах Літвы

болей тыдня працавалі супрацоўнікі Браслаўскага музэю Кастусь Шыдлоўскі і Алесь Папцялейка. Яны зьбіралі ма-

тар’ялы пра выдатнага лекара Станіслава Нарбута (1853-1926), малодшага сына таленавітага вайсковага інжынера, гісторыка, археоляга, краязнаўца Тэадора Нарбута (1784-1864). Станіслаў Нарбут адна з найбольш яскравых постацяў гісторыі Браслава. Ён пражыў у мястэчку амаль трыццаць гадоў і заслужыў славу ня толькі таленавітага, адданага сваёй справе лекара, але і грамадзкага дзеяча, гуманіста. У 1872 г. ён скончыў Мюнхенскі ўнівэрсытэт, аднак каб працаваць мэдыкам у Расеі, трэба было мець расейскі дыплём, і ён скончыў яшчэ й Юр’еўскі (цяпер Тартускі) ўнівэрсытэт. Пахаваны Станіслаў Нарбут на Замкавай гары ў Браславе, на ягонай магіле пастаўлены помнік, каторы зьяўляецца візітнай карткай мястэчка. Дасьледчыкі з Браслаўскага музэю зьбіралі ў віленскіх архівах таксама матар’ялы з гісторыі такіх вядомых мястэчак Браслаўскага краю, як Опса, Відзы, Друя ды інш., а зараз рыхтуюць да выпуску кнігі, прысьвечаныя малым мястэчкам краю.

Павал Саўчанка

## Адкрыцьцё мэмарыяльнай дошкі

Ф. Багушэвічу ў Рукойнах адбудзецца ўвесну наступнага году. Пра гэта арганізатарам мерапрыемства, сябрам Таварыства беларускай мовы Віленскага краю, паведаміла віцэ-мэр Віленскага раёну Тэрэса Тарамонава. Амбасадар РБ у Літве сп. Ул. Гаркун ужо паабяцаў далучыцца да ўрачыстага адкрыцьця табліцы, фінансава дапамагчы арганізатарам. Просьба да ўсіх ахвочых далучыцца да гэтае справы званіць па тэлефоне ў Вільні: 41 99 92.

Старшыня ТБМ Віленскага Краю

Юры Гіль

Меркаваньні рэдакцыі не заўсёды супадаюць з пазыцыяй аўтараў



Вільня зімой Маст. Ул. Кузьменка



# Там, дзе мяне няма...

Кожны, хто піша ўспаміны, павінен усвеедамыць, што памяць людзкая часта падводзіць і што рэальныя факты жыцця замяняюцца выдумкай. Нездарма Гётэ назваў свой біяграфічны раман "Dichtung und Wahrheit" ("Выдумка і праўда"). Пэрспэктыва часу таксама ўносіць свае "папраўкі", на ўласныя ўспаміны накладваюцца аповяды блізкіх... і калі я сягоння, пачаўшы васьмы дзясятка свайго веку, пішу пра так далёкае дзяцінства, пра людзей і падзеі, дык я ацэньваю ўсё з улікам часу.

## 1. Мая сям'я

Мае бацькі, Людвіка і Антон Войцікі былі людзі вельмі адрозныя сваім сацыяльным паходжаннем, выхаваннем, адукацыяй. Людвіка Войцік (дзявочае прозьвішча Сівіцкая, яна-ж - пісьменьніца Зоська Верас) паходзіла са старой шляхоцкай сям'і. Сярод ейных продкаў было шмат адукаваных людзей, якія вялі грамадзка-асветніцкую працу. Бацька, Антон Сівіцкі, быў афіцэрам царскай арміі, любіў літаратуру, ягонымі ўлюбёнымі паэтамі былі Адам Міцкевіч і Ўладзіслаў Сыракомля. Ён першы вучыў дачку выкаваць словамі тое, што яна перажыла, бачыла. Маці, Эмілія Сівіцкая, добра ведала нямецкую і французскую мовы. Дома гаварылі па-польску, але Антон Сівіцкі не ўважаў сябе за паляка. "Я ліцвіні!" - з гонарам казаў ён. Людвіка Сівіцкая вучылася ў прыватнай гандлёвай школе ў Кіеве (бацька служыў тады на Украіне), а пасля раптоўнай сьмерці бацькі вярнулася з маці ў Гародню (адкуль бацька паходзіў) і вучылася ў прыватнай гімназіі, хаця як дачка афіцэра і паводле папераў "дваранка" магла бясплатна вучыцца ў "Институте благородных девиц". Пасля заканчэння гімназіі паехала ў Варшаву на Курсы агародніцтва і садоводства, якія закончыла перад І-ай Сусветнай вайной. Калі фронт падкаціў пад Фальварак дзеда Людвіка Садоўскага, дзе Людвіка жыла са сваёй маці, яны з многімі бежанцамі апынуліся ў Менску. Яшчэ ў Гародні Л. Сівіцкая далучылася да беларускага руху, пачала пісаць вершы, пару зь якіх былі надрукаваныя ў "Нашай Ніве". У Менску працавала ў Камітэце помачы ахвярам вайны, загадчыцай сталоўкі, дзіцячага прытулку, арганізавала ткальні, дзе маглі працаваць і нешта зарабляць вясковыя жанчыны. У Менску яна пазнаёмілася з У. Галубком, З. Бядулем, Ядзьвігіным Ш., М. Багдановічам і інш. Тут пачала падпісваць свае творы псеўданімам "Зоська Верас". Яна была добра вядомай сярод беларускай інтэлігенцыі. У 1923 г. Людвіка пераехала з маці і малым сынам Антоном (ягоны бацька Фабіян Шантыр, вядомы беларускі юрыст, пісьменьнік, публіцыст, палітык, быў растрэляны бальшавікамі ў 1920 г.) у

Вільню. У Вільні пачала працаваць адміністратаршай розных беларускіх газэтаў, апекавалася палітычнымі вязьнямі. І. Дварчанін зьмясьціў некалькі ейных твораў у сваёй знакамітай "Хрэстаматыі".

Мая маці была чалавекам энэргічным, добрым арганізатарам, хаця дзеля дрэннага слыху па-за працай мала сустракалася зь людзьмі. Невысокага росту, хударлявая, цёмныя валасы насіла гладка пачэсаная, адзявалася з густам, але вельмі сьціпла, была ветлівая, спагадлівая.

Антон Войцік паходзіў зь сялянскай сям'і. Толькі ягоны старэйшы брат Стэфусь вучыўся на фэльчара, але памёр маладым ад сухотаў. Іншых сыноў, а было іх яшчэ тры, бацька ў навуку не пусьціў. І тады Антось пайшоў "у людзі". Працаваў на розных работах у Расеі, ва Украіне. Хлопец быў здольны, бо хутка авалодаў і расейскай, і ўкраінскай мовамі, а пасля і польскай. Шмат чытаў, цікавіўся астраноміяй, архітэктурай. Меў здольнасьці да яра, нехта зь беларускіх паслоў запрасіў яго ў Вільню, дзе ён уладкаваўся рэдактарам газэты "Сялянская праўда". У 1927 г. быў арыштаваны.

Антон Войцік быў сярэдняга росту, меў правільныя рысы твару, прыгожыя сьветлыя валасы і шэрыя вочы.

Тіт, у Вільні, мае будучыя бацькі і пазнаёміліся. Людвіцы было 34, Антона - 28. Што іх звязала? З аднаго боку, думаецца, узаемная сымпатыя, ці нават глыбейшае пачуцьцё, аб чым сьведчаць лісты Антона, з другога боку, гэта адданасьць беларускай справе. У 1926 г. Антон і Людвіка пабраліся шлюбам.

Я нарадзілася 1 ліпеня 1927 г. У сям'і расказвалі, што маці напісала са шпіталь: "Радзілася дзяўчынка, але вельмі брыдка". На што бацька адказаў: "Ну й будзе Галінка-брыдулька". Калі мяне прывезлі дадому, дык бабуля Міля (Эмілія Сівіцкая) паглядзела і сказала: "Цо ты выгядуіш, она ест сьлічна!" Сям'я (маці, бацька, бабуля, брат Тонік (Антон Шантыр) і я) жылі ва ўласным доме на вул. Вясёлай у Чыгуначнай калёні (цяпер вуліца Дзяўгосмо ў Павільнісе). Дом быў вялікі, драўляны, да яго прылягалі гаспадарчыя будыні, стайня, хлёў, сьвіран і ласьня. У жылы дом уваходзілі ад вуліцы цераз вэрнад. Пасярэдзіне дому быў перадпакой, цёмны пакойчык і кухня, дзе была пліта і "руская" печка. Зь перадпакою вялі дзьверы ў пакой, з аднаго боку і другога па два пакоі. З кухні вялі дзьверы ў сенцы, дзе меўся выхад на панадворак і сходы на падстрэшка. Тут бацька зрабіў невялікі пакойчык, у якім была ягоная бібліятэка, стол і тапчан, на якім ён летам спаў. Ніякіх выгодаў дома не было, дом сараваўся печкамі, ваду бралі ў студні на панадворку. Дзяцей купалі ў вялікай бляшанай ваньне, ваду чэрпалі ў катле на пліце. Дарослыя мыліся ў ласьні. Кругом дому быў

агарод і сад. Ад вуліцы і з аднаго боку ад суседзяў расьлі вішні, дрэвы былі вялікія, каб зьбіраць ягады, ставілі драбіну, або Тонік, а пасля я ўлазілі на дрэва. У садзе былі яблыні розных гатункаў, сьлівы, чарэшні, маліны, ажны, агрэст, трускаўкі і ў агародзе ўсякая гародніна, а каля дому шмат кветак. Уся дзялянка была агароджаная плотам. На панадворку стаяла буда для сабакі - гэта была нямецкая аўчарка. У доме заўсёды быў кот, а то і два.

Мяне доўга не хрысьцілі, выбіралі хросных бацькоў, нарэшце выбралі А. Зенюка і жонку пасла Фабіяна Ярэміча. Як мяне хрысьцілі, дык мне было ўжо два гады, я добра гаварыла (па-беларуску і па-польску). Хрысьцілі мяне ў Бэрнардынскім касцёле, расказвалі, што я бегала па касцёле, а як ксьндз наліў мне на галаву вады, голасна сказала: "Хачу да таты!". Пасля сабраліся госьці, каб адзначыць мае хресьбіны. Дарослыя сядзелі пры стала, а я на канапе. Нехта падняў тост за навароджаную, і я тады сказала "Дзякуй!" Госьці вельмі сьмяяліся.

Жылося нам тады нядрэнна, бо дома была служанка і нянька, якая займалася мной. Нянька была дзяўчына зь недалёкай вёскі Гуры, звалі яе Франя, ёй рабілі нейкую апэрацыю і ў горле ў яе была мэталёвая трубка, таму гаварыла яна са сьвістам.

Мой брат Тонік паступіў у 1928 г. у ВБГ, ён вучыўся ў адной клясе зь Юркам Луккевічам і Валяй Ярэмч, дачкой пасла. Юрка неяк прыяжджаў да Тоніка ў госьці, і Тонік паказаў мяне (я гуляла пад сталом) і сказаў: "Гэта мая сястра!" Пасля вайны Юрка Луккевіч няраз успамінаў гэтую сцэну, ён быў тады адзіны з маіх знаёмых, хто ведаў мяне малую.

Бацькі мае жылі згодна, ніколі не сварыліся, бацька вельмі паважаў сваю цешчу Эмілію Сівіцкую, і яна любіла яго. Гаварылі дома на дзвюх мовах: з бацькамі па-беларуску, з бабуляй па-польску. Рана пачалі чытаць па-расейску і па-ўкраінску. У абмен на "Заранку", часопіс для дзяцей, які выдавала маці, з Заходняй Украіны прысылалі ўкраінскія часопісы і кніжкі для дзяцей. Маці з бабуляй часам гаварылі па-француску, калі не хацелі, каб мы з братам разумелі. І нават дзіва колькі асталося ў маёй памяці з тых дзіцячых гадоў французскіх словаў!

Вельмі важную ролю ў сям'і грала бабуля Міля, і ня толькі таму, што ў цяжкія часы ейная пэнсія як удавы штабс-капітана царскай арміі (як ня дзіўна, але ў Польшчы плацілі такія пэнсіі), была адзінай крыніцай утрыманыя. Бабуля фактычна была галавой сям'і. Яна выхоўвала дзяцей, Тоніка і мяне, рабіла з Тонікам лекцыі, асабліва зь нямецкай мовы. Пасля, калі ўжо не было служанкі, гатавала ежу, прыбірала ў доме, толькі бялізну прыходзіла мыць жанчына з Гураў. Да бабулі Мілі можна было



звярнуцца са сваімі бедамі, яна і пацешыць, і прытуліць, абмывала разьбітае калена, выцягвала стрэмку, зашывала падраную сукенку. Трэба яшчэ сказаць, што нашая бабуля добра шыла, канчала кравецкія курсы і на сваёй старой ручной машынцы "Зінгер" шыла адзежу для ўсёй сям'і, апрача, ясна, мужчынскіх касцюмаў. Яна мела добры густ і магла пашыць з просьценькага матар'ялу прыгожую блузку ці сукенку. Нейк мы былі з маці пад Галямі, і гандлярка-жыдоўка, расхвальваючы свой тавар, сказала: "А вось гэты матар'ял рыхтык для паненкі". А была гэта тканіна ў дробную блакітна-белую кратачку. Зь яе бабуля пашыла мне вельмі прыгожую сукенку, што зашпільвалася на дробныя блакітныя гузікі. Бабуля Міля ніколі ня гневалася, на ўсё рэагавала спакойна: на разьбіты кубак, ці падзёртую сукенку. Яна толькі ўмела так неяк паглядзець, што мы пачуваліся вінаватымі, - і гэта было горш за ўсякае пакараньне.

Нашая сям'я была каталіцкая, але ніхто, нават бабуля Міля, ня быў практыкуючым католікам, не хадзіў рэгулярна ў касцёл, на споведзь. Ясна, што калі я вучылася ў школе, дзе хадзіла на лекцыі рэлігіі, што было абавязкам, і да касцёлу. Затое ў сям'і прытрымоўваліся традыцыі: сьвяткавалі Каляды, Вялікдзень.

Падрыхтоўка да Калядаў пачыналася яшчэ недзе ў сярэдзіне кастрычніка. Тады не куплялі цацак на ёлку, хаця былі бліскучыя кулі (шары) ды іншыя цацкі. Лічылася гонарам рабіць цацкі самім. У кнігарні Станіслава Станкевіча на вул. Вастрабрамскай куплялі ўсё патрэбнае: каларовую глянсавую паперу, тонкую і карбаваную, залатыя і сярэбраныя зорачкі, белыя, кручаныя "анельскія валасы", клей, залатую і сярэбраную фарбу. Вечарамі, калі былі зробленыя лекцыі, а вячэра зьедзеная, вялікі стол быў у нашай дыспазыцыі. З глянсавай паперы мы рабілі ланцугі, другі від ланцугоў быў з саломкі і складзенай з дробным рысункам бібулкі. Зь вялікіх макавак рабілі кубкі, збанкі з адным ці двума вушкамі, малявалі іх залатой ці сярэбранай фарбай. З "выдмушак" (пустая скарлупка ад яйка) таксама рабілі збаночки. Тонік добра рысаваў і з выдмушак рабілі галоўкі лялек: маркізу ў пэруцы зь белых анельскіх валасоў, арлекіна, мурына. ёлку

ставілі ў дзень Куцьці, 24 сьнежня, ёлка была высокая, да столі. Мы самі ўпрыгожвалі ёлку, апрача цацак вешалі невялікія чырвоныя яблычкі, літоўскі пенін, пазалочаныя валоскія гарэхі, цукеркі.

Калі на небе паказвалася першая зорка, сядалі пры стала, пакрыты спачатку сенам, а потым белым абрусам. Найперш дзяліліся аплаткам, жадаючы адно адному здароўя, шчасьця. На Куцьцю ўсе стравы былі псныя. Спачатку быў боршч вараны з грыбоў, а да яго "вушкі" (маленькія піражкі, надзеваныя грыбамі і смажаныя ў аліве - яны гатаваліся толькі адзін раз на год, на Куцьцю), пасля елі селядцы і розныя рыбы. Рыбу куплялі рачную і вазёрную, бо марская, апрача селядцоў, была ў Польшчы задарагая. Асабліва смачная была смажаная да хрумсту дробная рыбка сяляна ці стынка. Да рыбы былі розныя салаты з гародніны: бульбы, буракоў, фасолі, капусты, кіслая капуста. А завяршалася Куцьця салодкімі стравамі: кісялём з журавінаў, да яго макавае малако, кампотам з сушанай садавіны і, нарэшце, цёртым макам зь печывам. Мак цёрлі ў макотры, глінянай пасудзіне з шурпатымі сьценкамі. Макотру можна было купіць на "Казюка". Церці мак - справа ня простая, вымагалася сіла і рабілі гэта мужчыны. Страваў было 12 і калі ўсяго зьвесці хоць пакрысе, дык можна сказаць словамі Коласа:

*І так бывала наясіся,  
Хоць ты на пупіку круціся!*

Пасля Куцьці запальвалі сьвечкі на ёлцы, бенгальскія агні. Аглядалі падарункі, якія таксама былі зробленыя сваімі рукамі: цацкі з дрэва, як, напрыклад, мэблі для лялек, сьмешныя драўляныя фігуркі, выштытыя сурвэткі, звязаныя кручком шалікі або шапачкі. Кожны, хто рабіў падарунак, укладаў у яго ня толькі сваё ўменьне, але і сэрца, ахвоту зрабіць прыемнасьць. А гэта было больш, чым купленыя падарункі. Праўда, бацькі куплялі нам час ад часу кніжкі, алавкі да рысаваньня, паперу.

На першы дзень сьвята быў сьвяточны абед - галоўнае якаясь мясная страва і салодкае. Прыходзілі часам суседзі, найчасей суседзкія дзеці, зь якімі я сябралася, і я хадзіла да іх паглядзець, чыя ёлка прыгажэйшая.

*Працяг у наступным нумары*

**Галіна Войцік**



# Без нацыянальнай ідэі ў дзяржавы няма будучыні, без нацыянальнай мовы не існуе нацыянальнай ідэі

Сямён Домаш



Рэспубліка Беларусь - клясычная нацыянальная дзяржава, якая ўзнікла пасля распаду савецкай імперыі. Дзяржава з усімі "радзімымі плямамі" калені, такімі, як дэнацыяналізавае кіраўніцтва, у якім асноўную ролю граюць парэшткі каленіяльнай адміністрацыі, рыжкаўска-разанскі дыялект мовы чынавецтва, пастаянная лісьлівасць да "гаспадары" і г. д. Ад гэтых "плямаў" ня так лёгка пазбавіцца. І тым ня менш, Беларусь - унітарная нацыянальная дзяржава, дзе асноўная частка насельніцтва ёсць беларусы, а астатнія ў значнай большасці толькі пішуцца да іншых нацыянальнасцяў, а самі - тыя самыя беларусы.

Распады імперыяў і стварэнне нацыянальных дзяржаваў, як вядома з гістарычнага досведу, ідуць павадле розных сцэнараў: ад унутраных крызісаў да знешняга ўздзеяння. У нашым выпадку развал СССР адбыўся ў выніку крызісу камуністычнай ідэалогіі, які ў свой чарод быў выкліканы поўнай паразай у халоднай вайне ў цэлым і, як гэта ня дзіўна, у інфармацыйным спаборніцтве. СССР трымаўся дагэтуль, дакуль рэжыму ўдавалася трымаць "железную заслону" перад інфармацыяй з Захаду.

Усе каштоўнасці, якія спавядала камуністычная партыя, пасля распаду СССР аказаліся неістотнымі, негунтоўнымі. Маладыя дзяржавы СНД і Прыбалтыкі імкліва пачалі шукаць тую кропку, да якой можна было-б прывязаць большасць разнародных сілаў гэтых краін. Практычна ні адна з гэтых дзяржаваў не змагла знайсці нічога іншага акрамя старых і добра вядомых ісцінаў: рэлігіі і нацыянальнай ідэі. А ўлічваючы тое, што рэлігія ў шмат якіх выпадках набывае нацыянальныя формы, фактычна з'яўляецца часткай нацыянальнай ідэі, - дык большасць маладых дзяржаваў за "кропку апірышча" ўзяла менавіта нацыянальную ідэю.

Не абмінулі гэтыя працэсы і Беларусь. З 1988 г., а асабліва ў 1991-94 гг. пачалі фармавацца галоўныя паступаты беларускай нацыянальнай ідэі на грунце гістарычнае спадчыны, гістарычных традыцыяў. Распачалася карпатлівая праца ў справе вяртання народу гістарычнай памяці, нацыянальных сымбалаў і нацыянальнай годнасці. І асноўная барацьба разгарнулася не вакол бел-чырвона-белага сыягу і "Пагоні", а вакол мовы, як асноўнага пакашчыка адметнасці, самабытнасці і нацыянальнай існасці кожнага народу.

Складанасць барацьбы за мову заключаецца ня ў тым, дасканалая яна ці не, прыгожая ці не, мілагучная ці не. Складанасць палягае ў тым, што мова патрабавала і патрабуе вялікай працы. Увядзенне ці адмена сыягу, гербу, гімну тычалася абсалютна невялікай колькасці людзей, і тое толькі ў парадку выканання службовых абавязкаў. Сёння павесілі, заўтра зьнялі - да гэтага дэнацыяналізаваны абыякавы ставіўся зольшга абыякава. Іншая справа мова. Супраць мовы паўстаў дзяржаўны апарат, кляса чыноўнікаў, вайскоўцы, большая частка інтэлігенцыі, асабліва тэхнічнай, вялікі пласт простых грамадзянаў. Мова закланула ўсіх і прынесла дадатковую

нагрузку, дадатковую працу за тыя самыя грошы. І не антаганізм да мовы рухаў імі, а звычайная лянота, звычайнае гультайства. Навошта бухгалтару "каштарыс" і "рахунак", калі больш звыкла "смета" і "счёт"? Навошта інжынеру "шпуля", "помпа", "рухавік", калі больш звыкла "катушка", "насос", "двигатель"?

Але ці можна такую сытуацыю тлумачыць толькі лянотай і гультайствам? Напэўна, не зусім. Гэтая тэрміналогія з невялікімі перапынкамі ўкаранялася 200 гадоў, амаль сем пакаленняў, і дасягнуць таго, каб яна за год ці два знікла, саступіла месца новай беларускай тэрміналогіі, ня так проста. І гэтану найперш замінаюць адсутнасць у нашай краіне нацыянальнай сістэмы дзяржаўнага будаўніцтва і нацыянальнай сістэмы адукацыі.

Тут мне моцна запярэчыць, што ў нас пануе ня руская мова, а расейская сістэма дзяржаўнай улады. Аднак у Беларусі яна карэнным чынам адрозніваецца ад дзяржаўнай улады ў Расіі. Але ці адрозніваецца яна ад сістэмы ўлады былой савецкай імперыі? Так, адрозніваецца, але толькі шмалімі. Замест шмаліды «Цэнтральны камітэт КПБ» вісіць «Адміністрацыя Прэзідэнта Рэспублікі Беларусь». А ў астатнім усё на месцы. Усе кіраўнікі рэгіёнаў прызначаюцца ў Менску. Урад - хлопчыкі для біцця, якія адказваюць нават за дрэннае надвор'е. Нацыянальны Сход - дэкарацыя, якая сама зь сябе нішто, пакуль ня выйдзе галоўны «артыст». Адміністрацыя-ж ні за што не адказвае, дакладней, адказвае толькі за моц свайго палітычнага і эканамічнага становішча, для захавання патрэбнага ўзроўню якіх мае і свае спецслужбы, і свой бюджэт, і сваё заканадаўства, якое дзейнічае праз сумна-вядомыя «дэкрэты прэзідэнта».

Такім чынам у Беларусі захаваная таталітарная сістэма ўлады. Складнікам гэтай сістэмы з'яўляецца стары дзяржаўны апарат, які ў большасці сваёй не беларускі нават этнічна. Таму чакаць ад гэтага апарату нацыянальнага дзяржаўнага будаўніцтва не выпадае. Разам з тым, і ў гэтым апарате разумеюць марнасьць спадзяванняў на вечнасьць рэжыму, асабліва рэжыму, не падмацаванага ідэалогіяй. Хрысціянская ідэалогія існуе 2000 гадоў, камуністычная пратрымалася каля 1,5 ст., фашысцкая - гадоў 25. Гэта ўсё міжнародныя ідэалогіі. Большасць-жа народаў мае сваю нацыянальную ідэю ці ідэалогію: «Масква - трэці Рым», «Deutschland uber alles», «Polska od morza do morza», «Didžioji Lietuva» і г. д. Беларускі таталітарны рэжым таксама шукае сваю нацыянальную ідэю. Але якую нацыянальную ідэю моцна знайсці? Латышаў, Замяталін, Пасахаў ды іншыя былыя савецкія палкоўнікі, што з'яўляюцца ідэалагічным апірышчам Лукашэнкі? Ідэя сяброўства зь вялікім усходнім суседам, "старэйшым братам", напачатку давала плён. Але з году ў год прывабнасць гэтай ідэі нават сярод прыхільнікаў Лукашэнкі няўхільна падае. Катаклізмы ў Расіі, бесперапынныя войны, то ў Прыднястроўі, то ў Таджыкістане, то ў Дагестане, то зноў у Чачні. Падрывы дамоў, бясконцыя забойствы бізнэсмэнаў, банкіраў, развал арміі і флёту. Перадзел уласнасці, барацьба за ўладу "па-расейску" пужаюць беларуса. Ен, нават не чытаючы апазыцыйных газэтаў, разумее - далучымся і ў нас будзе тое самае.

Тады рэжым кінуўся да ня менш старой ідэі панславізму, якая заўсёды служыла інтарэсам усё той самай Расіі. Ніхто, акрамя Сербіі, пра гэта і чуць не хацеў, а такія славянскія краіны, як Польшча і Чэхія, узялі ды ўступілі ў НАТА. Туды і імкнуцца Славенія і Славакія, ласа паглядае Украіна. Панславізм не атрымоўваецца. Тады палкоўнікі з атачэння Лукашэнкі вярнуліся да

звыклай армейскай мадэлі. Гэтая мадэль выглядае так: на першым этапе вызначаецца праціўнік (вораг), даследуюцца ягоныя сілы і сродкі, кірункі магчымых удараў, - усё гэтае наносіцца на мапы. А затым пачынае будавацца абарона альбо групувацца сілы для наступу - усё залежыць ад задачы. Калі ў свойчас Гарбачоў абвясціў, што ў нас ворагаў няма, уся савецкая вайсковая навука палаяцела ў тартарары. У адрозненні ад савецкай, амэрыканская вайсковая навука за адпраўны пункт бярэ ня ворага, а нацыянальны інтарэсы, і, ужо зыходзячы з іх, будзе сваю ваенную дактрыну. Былыя савецкія палкоўнікі з атачэння Лукашэнкі ў "вэст-поінтах" не вучыліся, таму дзейнічаюць па-савецку і пачынаюць з вызначэння ворага. Рэшткі камуністычнага дурману не даюць ім адысьціся далёка ад "лініі партыі", і "ворагі" ўсё тыя самыя: ЗША і НАТА. А далей паводле формулі вялікага аль-Бедры "Скажы, хто твой вораг, і я скажу, хто твой сябар". Сябры ў нас зараз Ірак, Куба, Паўночная Карэя, Кітай, хутка будзе Лівія. Але з такімі сябрамі ня толькі пра нацыянальную ідэю, а нават і пра нейкую мэргантальную ідэю гаварыць не выпадае.

Такім чынам, усе спробы рэжыму зьдзяцца беларускае грамадства вакол якой ідэі церпаць і будуць цяраць крах. Таму што антынацыянальны рэжым можа выпрадаваць толькі антынацыянальную ідэю, якімі паўнасьці і з'яўляюцца і лукашэнкаўскі погляд на саюз з Расеяй, і панславізм, і цяўканьне на НАТА.

Што тычыцца нацыянальна-сьведамай і дэмакратычнай часткі беларускага грамадства, дык тут асноўныя азначэнні нацыянальнай ідэі выпрацаваны ўжо даўно. Беларусь - гэта нацыянальна арыентаваная, незалежная, дэмакратычная, эўрапейская дзяржава. Беларусы - самабытны і пэрспектыўны этнас.

Эўрапейскасць Беларусі вызначаецца ейным месцазнаходжаннем, гісторыяй, архітэктурай, колішнім самабытным дзяржаўным укладам, канстытуцыйнымі традыцыямі, палітычнымі і эканамічнымі інтарэсамі, а таксама пэрспектывамі ўсебаковай узаемадзейнасці беларуска-эўрапейскай і эўрапейска-беларускай інтэграцыі.

Дэмакратычнасць Беларусі - неабходная ўмова на шляху да Эўропы. Дэмакратыя з усімі ейнымі атрыбутамі - свабодай слова і веравызнання, незалежнасцю СМІ, правамі чалавека, падзелам улады і г. д. - гэта тая самая каліяна, зь якой нікіі самадур-фурман ня зможа вывернуць беларускі воз, каторы будзе рухацца ў зразумелым кірунку і будзе прытрымлівацца ўсіх эўрапейскіх дарожных правілаў і знакаў.

Незалежнасць Беларусі - гэта перадумова выбару стратэгічных кірункаў і прыярытэтаў на карысць менавіта беларускаму народу, а ня нейкаму там эфэмернаму "славянскаму адзінству". Незалежнасць перадаўсім - рэальная магчымасць рэалізаваць інтэлектуальны, эканамічны, прыродны ды іншы патэнцыял беларускае дзяржавы зноў-жа на карысць беларускаму народу.

І, нарэшце, нацыянальная арыентаванасць Беларусі - гэта ўмова для паўнавартаснага існавання ў сусветнай сямі краін. Нацыянальная арыентаванасць - гэта падкрэслены нацыянальнай адметнасці краіны, каб Беларусь ня блыталі зь Белаі Расеяй і на алімпіадах перад нашай камандай несці шмалау з надпісам "Belarus", а не "Weitrusia". Нацыянальная накіраванасць - гэта своеасаблівы каэфіцыент сур'ёзнасці нашай краіны. Сур'ёзная краіна мае сваю мову, свае межы, свае грошы. Сваё войска, свае герб, сыяг, гімн. Сваё радыё, тэлебачанне, кіно, цырк, спорт. Сваю гісторыю, архітэктуру, сваю культуру,

сваю адукацыю, сваю ахову здароўя, свае імёны і ўсё астатняе таксама сваё. Кожная нацыя ўносіць у здабыткі цывілізацыі свой унёсак. І ён тады толькі прыкметны і значны, калі мае нацыянальныя рысы. Чэскае і баварскае піва, бразільскі футбол, цэйлонская гарбата, рускі балет, канадзкі хакей, японская электроніка і беларуская бульба, якая, праўда, і вядомая больш у Беларусі. Яшчэ нам дазваляецца мець беларускія лапці. А мы павінны мець вядомыя ва ўсім свеце беларускія аўтамабілі, беларускі лён, тэлевізары і шмат што іншае. Адметнасцю Беларусі павінны быць высокая беларуская якасць і прыгожая беларуская мова.

Стагодзьдзямі абкрадалася беларуская гістарычная памяць. З нас рабілі то недаробленых палякаў, то пераробленых рускіх. Сённяшнія беларускія ўлады панічна баяцца гістарычнай праўды. Яны разумеюць, што калі беларусы "уцямяць" сваю тысячагадовую гісторыю, дык каленіяльная адміністрацыя доўга не пратрымаецца. Улады ўсімі спосабамі імкнуцца даказаць нікчэмнасць беларусаў ды іхнюю беспэрспектыўнасць без Расіі. Асобныя, найбольш адыёзныя, палітычныя дзеячы ў самой Расіі садзейнічаюць гэтаму. Той самы Жырыноўскі адкрыта па тэлебачанні называе беларускага прэзідэнта "конохам".

Пасля ўсяго сказанага робіцца зразумелым, чаму галоўная лінія падзелу праходзіць па мове, а рэжым асноўную ўвагу аддаў і аддае разбурэнню нацыянальнай сістэмы адукацыі. Не сакрэт, што абсалютная большасць людзей вучыцца ў веку ад 6 да 30 гадоў. Фактычна, адначасова вучыцца цэлае пакаленне. І калі-б гэтае пакаленне засвоіла ўвесь аб'ём нацыянальных каштоўнасцяў, дык бадзёрая песенька былых савецкіх палкоўнікаў плаўна перайшла-б у пахавальны марш.

Таму атака на беларускую мову пайшла разам з атакай на беларускую школу. Узровень беларускамоўнай адукацыі хацелі адкінуць ніжэй плянкі 80-ых гг. Нацыянальна сьведамая інтэлігенцыя адказала традыцыйна: у дадатак да створанага яшчэ пры СССР

Таварыства беларускай мовы (ТБМ) было створанае Таварыства беларускай школы (ТБШ). Гэтыя дзве грамадзкія арганізацыі дэ-факта выйшлі на перадні край у развіцці і правядзенні ў жыццё нацыянальнай ідэі, фактычна пераняўшы гэтую галіну дзейнасці ў палітычных партыяў ды іншых грамадзкіх аб'яднанняў. Пасля рэфармавання БНФ "Адраджэньне" ТБМ засталася самай масавай нацыянальнай грамадзкай арганізацыяй і налічвае зараз каля 8 тыс. сяброў. Улічваючы, што сябрамі ТБМ з'яўляюцца прадстаўнікі практычна ўсіх

нацыянальных дэмакратычных партыяў, Таварыства, фактычна, сталася кансалідаваным рухам ня толькі за беларускую мову, але і цалкам за незалежную Беларусь.

Характэрнай рысай дзейнасці ТБМ апошнімі гадамі стаўся пераход ад дзейнасці, каторая складалася з шэрагу кампаніяў, да бесперапыннай працы адпаведна стратэгічнай скіраванасці, у выніку якой беларуская мова будзе нададзены статус сапраўднай дзяржаўнай мовы. Адным зь інструмэнтаў дасягнення гэтае мэты з'яўляецца стварэнне бесперапыннага беларускамоўнага адукацыйнага канвэру - ад дзіцячага садка да ўнівэрсытэту. І заключны этап - Беларускі нацыянальны ўнівэрсытэт (БНУ) - з'яўляецца найважнейшым зьвязном у гэтым канвэры. Таму ў 2000 г. ТБМ рэзка актывізавала збор подпісаў за адкрыццё БНУ. За паўгады было сабрана больш за 30 тыс. подпісаў. Стотысячная Ліда дала 9 тыс. (!) подпісаў і нават апырэдзіла Менск.

Наіск ТБМ прымусяў улады перайсці да абароны, але да прарыву ў гэтым пытанні яшчэ далёка. Таму наіск ні ў якім разе нехта паслабляць. Сёння вынік супрацьстаяння на лініі БНУ ёсць ня проста адкрыццё або неадкрыццё цалкам нацыянальнай беларускамоўнай навучальнай установы, гэта адказ на пытаньне: ёсць будучыня ў беларускай адукацыі ці няма? Можна запярэчыць, што калісьці вучыліся на лаціне, заканчвалі ўнівэрсытэты ў Нямецчыне, Кракаве, Пецярбурзе, а выходзілі патрыётамі Беларусі. Так, выходзілі. Выходзяць і цяпер. Але колькі іх? А гаворка ідзе пра мільёны сьведомых беларусаў. З той прычыны, не зьмяняючы значэння іншых кірункаў дзейнасці, трэба пагадзіцца з тым, што нацыянальная адукацыя - глянцальны чынык, развіццё якога вядзе да назапашвання крытычнай масы нацыянальнай сьведомасці, якая праз пэўны час выбухне цалкавітым адраджэннем нацыі. І выбух гэты зьмяце рэшткі каленіялізму.

Таму, працягваючы назву гэтага артыкулу, можна сьвярджаць: моцнай дзяржавы няма без нацыянальнай ідэі, нацыянальнай ідэі няма без нацыянальнай мовы, а нацыянальнай мовы няма без нацыянальнай адукацыі. Калі мы забяспечым нацыянальна адукаванае пакаленне беларусаў, мы забяспечым усё астатняе. Гэтая мэта павінна стацца адной з самых галоўных кірункаў дзейнасці палітычных партыяў і грамадзкіх арганізацыяў, якія імкнуцца зрабіць Беларусь незалежнай, цывілізаванай дзяржавай. Рэалізацыю-ж гэтае мэты павінна забяспечыць будучая дэмакратычная ўлада Беларусі, каторая прыйдзе на зьмену цяперашняму рэжыму.

Абразок Маткі Боскай з Медзюгор'я і калядныя зычэнні даслаў нам наш чытач Мечыслаў Хвайніцкі. Вялікі дзякуй!





Сямён Шарэцкі

# СЛУЦКІ ЗБРОЙНЫ ЧЫН

або што адбывалася на Случчыне ў канцы 1920 г.

Гэтымі лістападаўскімі й сьнежаньскімі днямі спаўняецца 80 гадоў з дня Слуцкага збройнага чыну. Гэта быў адзін зь першых арганізаваных выступай супраць гвалтоўнай палітыкі бальшавікоў, устанавленьня імі свайго панаваньня й аднаўленьня расейскага шавінізму пад лёзунгамі стварэньня сусьветнага Саюзу Савецкіх Рэспублікаў. Таму ва ўсіх савецкіх энцыклпэдыях ды падручніках з гісторыі Беларусі аб падзеях, што адбываліся на Случчыне ў восеньскія й зімовыя дні 1920 г., або наогул замоўчваецца, або іх характарызуюць як "антысавецкі эсэра-нацыяналістычны мяцеж", які, маўляў, паднялі эсэры, беларускія нацыяналісты, рускія белагвардэйцы й кулакі. Але давайце адкінем бальшавіцкую заангажаванасьць на клясавым падыходзе й паспрабуем адказаць на пытаньне, што, сапраўды, адбывалася напрыканцы 1920-га на Случчыне?

У гэтым звязку першае, што трэба адзначыць, дык гэта тое, што Случчына адносіцца да тых рэгіёнаў Беларусі, якія заўсёды вылучаліся цягай іхных жыхароў да свабоды, навукі, якія мелі яскравы беларускі характар. Дастаткова сказаць, што ў 1661, 1684, 1699, 1700, 1705, 1744 гг. у Слуцку адбываліся хваляваньні гараджанай. Ужо ў 1581 г. тут была заснаваная друкарня, а ў 1617 г. - калёніісцкая гімназія, дзе рыхтаваліся духоўныя асобы й настаўнікі. У 1628 г. тут быў складзены "Статут Слуцкай школы", у якім, у прыватнасьці, гаварылася: "У школе ажыццяўляецца рух наперад ня толькі для зьнешніх дабротаў жыцця, але, галоўным чынам, для ўнутранага, духовага разьвіцця. Да гэтага заклікае стараннасьць вучоных: яны трывала стаяць на дасэрнай школьнай вежы, пастаянна, рупліва й пільна сочаць за бестурботнай і сальвай моладзьдзю, клапацячыся пра ейную карысьць... Приходзьце-ж усе, каму дарага Радзіма, хто правільна ацэньвае мэтанакіраванасьць сваіх учынкаў! Нікому не закрыты шлях!" У 1715-36 і 1751-60 гг. у Слуцку дзейнічаў тэатар, пры якім у апошнія гады існавала і балетная школа.

Усё гэта спрыяла таму, што на слускай зямлі нарадзіўся ўзгадаваўся цэлы шэраг вядомых дзеячоў навукі й культуры, змагароў супраць нацыянальнага прыгнечаньня Беларусі. Так, пакуль "Российская земля", паводле словаў М. Ламаносава, чакала "собственных Платонов и быстрых разумом Невтонов", беларус, былы вучань Слуцкай гімназіі, Ілья Капіевіч пераклаў і выдаў па даручэньні Пятра І і за параўнальна кароткі тэрмін (з 1688 па 1706 г.) больш дзесяці кніжок. Ён жа склаў і надрукаваў першы ў Расеі падручнік арытмэтыкі, першыя слоўнікі, руска-лацінска-нямецкі й руска-лацінска-галандзкі, пераклаў і выдаў байкі Эзопа, вучэбныя дапаможнікі ў навігацыі.

На Случчыне нарадзіўся й скончыў Слуцкую гімназію, а пасля вучобы ў Кёнігсбэргскім і Лейдэньскім унівэрсытэтах з 1760 г. сам працаваў ейным рэктарам пэат і пэдагог Табіаш Граткоўскі. Філязофію ў тыя гады выкладаў адзін з найбольш ведамых у гэтай галіне вучоных у Беларусі й Літве Антон Скарульскі. У XIX ст. Случчына дала знакамитага хірурга, доктара мэдычных навук і ўсіх асіфа Каржанеўскага й вучонага-взтэрынара, пэдагога Ёсіфа Гіршовіча, жывалісца-партрэтчыста Адама Шэмета, пэатку й перакладчыцу Зоф'ю Трашчкоўскую, пісьменьніцу-мэмуарыстку, удзельніцу нацыянальна-вызвольнага руху Еву Філіпскую. У вёсцы Замосьце Слуцкага павету нарадзіўся ў 1823 г. вядомы пісьменьнік і публіцыст Адам Плуг (сапраўднае прозьвішча Антон Пяткевіч), які таксама скончыў Слуцкую гімназію.

Пра нацыянальную сьведамасьць слускагоў гаворыць той факт, што

калі ў канцы XVII - першай палове XVIII ст. ст. з боку правячых колаў Рэчы Паспалітай узмацніўся ціск на беларускую культуру, на праваслаўную й пратэстанцкую рэлігіі, дык менавіта з цэнтрам у Слуцку ў 1767 была створаная г. зьв. канфэдэрацыя для абароны правоў незадаволеных праводзімай уладамі палітыкай. 1863 г. адзначаны хваляваньнямі гімназістаў. Выхадцамі са Случчыны зьяўляюцца вядомыя дзеячы рэвалюцыйнага руху другой паловы XIX ст. Марыя Багушэвіч і Браніслаў Белабоцкі.

З гэтай прычыны абвешчаньне напачатку 1918 г. незалежнай Беларускай Народнай Рэспублікі не магло не знайсці падтрымку на Случчыне. Тут быў створаны й пачаў працаваць Беларускі Нацыянальны Камітэт. Але дзейнасьць ягонага была прыпыненая наступам на захад Чырвонай Арміі. А калі ў 1920 г. бальшавікі адступілі й Случчына была акупаваная польскімі войскамі, БНК аднавіў сваю працу. Для арганізацыі абароны была створаная народная міліцыя лікам у некалькі сотняў чалавек. У сярэдзіне лістапада быў скліканы Зьезд Случчыны, на якім прысутнічала больш за сто прадстаўнікоў ад самога гораду пятнаццаці воласьцяў Слуцкага павету. У рэзалюцыі Зьезду ад 14 лістапада было сказана: "Першы Беларускі Зьезд Случчыны, скліканы ў ліку 107 асобаў, вітае Найвышэйшую Радз Беларускае Народнае Рэспублікі і заяўляе, што ўсе свае сілы аддаць на адбудову Бацькаўшчыны, катэгарычна пратэстуе супраць заняцця Бацькаўшчыны чужацкімі й самазванымі савецкімі ўладамі. Хай жыве вольная, незалежная Народная Беларуская Рэспубліка ў яе этнаграфічных межах!"

У рабоце Зьезду браў удзел камісар ураду БНР у Слуцкім павеце, прадстаўнік Найвышэйшае Радз БНР, ураджэнец вёскі Цецяроўка Слуцкага павету Павел Жаўрыд. Гэта быў адукаваны й нацыянальна сьведчым чалавек. Вучыўся ў Варшаўскім унівэрсытэце. У часе І-ай Сусьветнай вайны быў у дзейнай арміі на Румынскім фронце. У 1917 г. дэлегаваны вайскоўцамі-беларусамі на Ўсебеларускі зьезд. У 1919-ым арыштоўваўся Надзвычайнай Камісіяй "паводле абвінавачаньня ў дапамозе Дзянікіну". У 1920-ым некаторы час быў у Чырвонай Арміі. У 1930-ым незаконна рэпрэсаваны.

Зьезд абраў Радз Случчыны ў ліку 17 асобаў, даручыў ёй арганізацыю вайсковых фармаваньняў. Узначалі Радз Уладзімір Пракулевіч зь вёскі Красналюкі Чашніцкага раёну. У 1912 г. ён скончыў Маскоўскі ўнівэрсытэт. З 1914 г. працаваў у Менскім акруговым судзе. Быў сябрам партыі беларускіх эсэраў. З 1923 па 1926 г. зьяўляўся дзяржаўным сакратаром ураду БНР. Пераехаўшы ў БССР, працаваў некаторы час у Дзяржаўнай бібліятэцы. У 1930 г. арыштаваны й сасланы ў Сыбір, у 1938-ым паўторна арыштаваны й расстраляны. І Павел Жаўрыд і Уладзімір Пракулевіч сталіся ахвярамі савецкай прапаганды. Паверыўшы савецкай уладзе, яны прыехалі разам з многімі іншымі беларускімі дзеячамі ў БССР дзеля стваральнай працы й паплаціліся сваім жыццём.

17 лістапада быў абраны Прэзідыюм Радз у ліку 7 асобаў, створаных юрыдычная, фінансавая, зямельная й харчовая камісіі. 21 лістапада Радз Случчыны выдала дэкларацыю, у якой гаварылася: "У момант самавызначэньня ўсіх народаў і змаганьня іх за сваю самастойнасьць і свабоду Беларуская Радз Случчыны выконвае волю сялянства, паслаўшага яе і давераўшага ёй абарону незалежнасьці нашай Бацькаўшчыны-Беларусі, заяўляе ўсяму свету аб дамаганьнях, намерах беларускага сялянства, аб тым, што Беларусь павінна быць вольнай, незалежнай Рэспублікай у яе этнаграфічных межах. Абвешчаючы аб гэтым і

зьяўляючыся выразіцелькай волі народу, Слуцкая Радз дэкларуе цвёрда стаяць за незалежнасьць роднае Беларусі і бараніць інтарэсы сялянства ад гвалту з боку чужаземных захопнікаў і ў выпадку патрэбы нават сілаю аружжа, нягледзячы на лічбовую перавагу ворага, думаючы, што наша справа - справа праўдзівага, а праўда заўсёды закрусуе!"

Як ёй і было даручана Зьездам, для абароны Случчыны ад зноў наступаўшай Чырвонай Арміі Радз пачала ствараць рэгулярнае беларускае войска, ядром якога стала народная міліцыя. Аднак час на гэта быў вельмі кароткі й камандаваньне дало загад вайскоўцам і міліцыі пакінуць Слуцк і зьбрацца ў Семехава, куды сабралася, як сьцьвярджаюць гісторыкі Язэп Найдзюк і Іван Касяк, каля 10 тыс. змагароў. (У іншых крыніцах падаецца 4 тыс.). Але, незалежна ад дакладнасьці гэтай лічбы, геаграфічная прыналежнасьць тых, хто жадаў тады ўступіць у беларускае войска, паказвае, што ідэяй незалежнай Беларусі былі ахопленыя шмат якія рэгіёны Беларусі. Сярод ахвотных змагацца з бальшавіцкай экспансіяй былі ня толькі слускаі, але й капыляне, у тым ліку й Мікалай Чыгір (бацька Міхаіла Чыгіра), жыхары мястэчка Вызны (цяпер Чырвоная Слабада) і нават жыхары Клічаўшчыны. Акрамя слускага палка з тых, хто сабраўся, быў створаны яшчэ адзін - Грозаўскі полк (ад назвы мястэчка Грозаў), у які ўвайшлі пераважна грозаўская моладзь. Абодва палкі аб'ядналіся ў Слуцкую дывізію, на адным са сьцягоў якой быў герб "Пагоня" і выштыя гарадзенскімі жанчынамі словы "Тым, што пайшлі паміраць, каб жыла Бацькаўшчына".

Пра сур'ёзнасьць арганізацыі войска слускагоў сьведчаць тыя факты, што за кароткі час кіраўніцтва Радз і камандаваньне дывізіяй пасьпелі арганізаваць нават пал'явы шпіталь і вайсковы суд. 27 лістапада першая дывізія беларускага войска ўступіла ў бой. Баі разгортваліся каля вёсак Быстрыцы, Верабейчыцы, Васільчыцы, Дашнова, Лотавічы, Мацкевічы, каля мястэчак Копыль, Цімкавічы, Вызны ды інш. Ведама, што сілы былі няроўныя, у слускагоў не стала зброі й амуніцыі. Супраць іх была кінутая 27-ая Омская дывізія Чырвонай Арміі. Калі зрабілася зразумела, што Слуцкая дывізія ўжо ня мае сілы змагацца, яна вымушаная была 28 сьнежня адступіць за раку Лань, дзе была раззброеная ды інтэрнаваная пал'якімі. Праўда, нейкая частка дывізіі ня склапа зброі й рассыпалася ў лесе, пасля чаго на працягу даўжэйшага часу нападала на прадстаўнікоў бальшавіцкай улады.

Паміж пра слускаі змагароў была ўшанаваная ў Беларусі толькі ў сярэдзіне 90-ых гг.: у Грозаве й Вызнах (Чырвонай Слабадзе) ўстаноўлены крыжы. Але, на жаль, па некаторым часе крыж у Вызнах быў зьнішчаны. Кажуць, што да гэтага прыклаў руку й мыйсцовы праваслаўны сьвятар. Калі так, дык гэта яшчэ раз падцьвярджае, што Руская праваслаўная царква ў Беларусі знаходзіцца на службе "чужацкага й самазванчага" рэжыму, які сёньня пануе ў нашай краіне й які падтрымліваецца з таго самага Ўсходу, адкуль у зімовыя дні 1920 г. на Беларусь пад чырвонымі сьцягамі наступалі крываваыя сілы бальшавікоў. Таму сёньня мы ўзгадваем пра Слуцкі Збройны Чын ня толькі, як пра адну з гераічных старонак нашае гісторыі, але й для таго, каб, зразумеўшы ўсю адказнасьць за лёс Бацькаўшчыны, аб'яднацца і стаць на абарону ейнай незалежнасьці. Бо, як гаворыцца ў прынятым напрыканцы ліпеня 2000 г. на Ўсебеларускім зьезьдзе "Акте незалежнасьці Беларусі", "права мець сваю незалежную дзяржаву зь ейнымі адвечнымі сымбаламі, бел-чырвона-белым сьцягам і гербам "Пагоня", Беларускаму дадзена Богам і гісторыяй!"

## АЙЧЫНА Ў НЕБЯСЬПЕЦЫ!

Заява Старшыні Вярхоўнага Савету Рэспублікі Беларусь

Як стала вядома, 27 лістапада 2000 г. са сваіх пасадаў былі зьнятыя Віктар Шэйман, Уладзімір Мацкевіч і Алег Бажэлка, хоць апошні й быў прызначаны на сваю пасаду незаконна. Нейкі час перад гэтым пакінулі свае пасады Сяргей Лінг і Рыгор Кісель, а яшчэ раней - Іван Антановіч. Усе яны аддана служылі дыктатарскаму рэжыму, створанаму ў Беларусі з дапамогай шавіністычных колаў, але паводле нацыянальнасьці яны былі беларусамі. Іхняе месца сёньня занялі пасланцы Масквы, многія зь якіх зьяўляюцца афіцэрамі расейскіх спэцслужбаў.

Апошні кадравы ператрус у шэрагах дыктатарскага рэжыму не павінен ужо ні ў каго выклікаць сумневу, што, гаворачы словамі кіраўнікоў Расейскай Фэдэрацыі, у Беларусі заканчваецца "зачыстка" існуючага рэжыму ад беларусаў. Тым больш, што гэта падцьвярджаецца й абраньнем кіраўніка г. зьв. "Палаты", таксама паводле нацыянальнасьці рускага, які, дарэчы, ужо пасьпеў зьняважыць беларускую мову.

Згодна свайго нацыянальнага складу пануючы ў нашай краіне дыктатарскі рэжым зараз зьяўляецца амаль цалкам расейскім, а ў адносінах да Беларусі - акупацыйным. Наступным крокам, які можа адбыцца ў Беларусі, мабыць, стане адхіленьне ад улады самога дыктатара й замена яго менш амбітнай і больш прымальнай для Расеі асобай, або здача дыктатарам сувэрэнэтэту Беларусі на прапануемых расейскімі шавіністамі ўмовах. Да сказанага трэба дадаць, што ў самога дыктатара больш года таму закончыліся ягоныя прэзыдэнцкія паўнамоцтвы, і супраць узначальваемага ім рэжыму узбуджаная й вядзецца крымінальная справа аб захопе ўлады неканстытуцыйным шляхам. Таму ўсе падпісаныя ім дакумэнты ня маюць ніякае юрыдычнае сілы.

Але апошні наступ расейскага шавінізму сьведчыць пра тое, што пры дасягненьні сваіх злучных мэтаў, ён ня спыніцца ні перад чым і ніякіх справядлівых дэмакратычных прэзыдэнцкіх выбараў у Беларусі ня будзе. Таму адзіным крокам, які сёньня можна супрацьстаяць наступствам прарасейскага акупацыйнага рэжыму зьяўляецца, як я ўжо прапаноўваў у сваёй папярэдняй заяве, утварэньне Часовага ўраду нацыянальнага даверу, які зможэ аб'яднаць усе дэмакратычныя сілы ў краіне і разам зь Вярхоўным Саветам РБ арганізуе сапраўдны дэмакратычны выбары як парламанту, гэтак і Прэзыдэнта Рэспублікі Беларусь. Прычым дзеля гэтага ў нас застаецца вельмі мала часу. Як Старшыня Вярхоўнага Савету яшчэ раз заяўляю, што гатовы, згодна з Канстытуцыяй РБ, узняць на сябе ўсю адказнасьць і прыступіць да перамоваў на гэты конт з усімі сіламі, зацікаўленымі ў захаваньні незалежнасьці Беларусі і вяртаньні яе на дэмакратычны шлях разьвіцця.

Паважаных суайчыннікаў, незалежна ад сёньняшняга вашага месцазнаходжаньня, зьвяртаюся да вас з заклікам: АЙЧЫНА Ў НЕБЯСЬПЕЦЫ! ЗРОБІМ УСЁ, КАБ АБАРАЊІЦІ І ЗАХАВАЦЬ НАШ БАЦЬКОЎСКІ ДОМ!

Разам з тым, спадзяюся на тое, што апошнія падзеі ў Беларусі, якія зьяўляюцца пагрозай расейскага шавінізму ня толькі для нашай краіны, але й для рэгіёну ў цэлым, будуць зразуметыя ўсімі дэмакратычнымі сіламі сьвету з адпаведнымі высновамі й ацэнкамі.

27 лістапада 2000 г.  
Сямён Шарэцкі

## Погляд на гісторыю Беларусі зь сёньняшняй Расеі

Усе мы ведаем, што да 1991 г. усе "афіцыйныя" погляды на гісторыю Беларусі цэнзураліся і зацьвярджаліся ў Маскве. Толькі пасля краху камуністычнае сыстэмы, нарэшце, з Канстытуцыі Беларусі зніклі словы "Да 1917 году Беларусь ніколі ня мела сваёй дзяржаўнасьці". Узьніклі ўмовы для таго, каб беларускі народ даведаўся праўду пра сваю гісторыю. А што наокант нашае гісторыі пішуць у сучасных расейскіх падручніках? Прачытуя вытрымку з аднае новае расейскае кнігі. Гаворка тут ідзе аб падзеях восені 1939 г.:

"Воссоединение народов Западной Украины и Западной Белоруссии с Россией в единую государственность было завершением их многовековой борьбы за восстановление исторической справедливости, поскольку вся территория от Гродно, Бреста, Львова и Карпат - исконно русские земли, веками служившие ареной для одной из самых длительных и непримиримых войн в истории человечества между польской шляхтой и русским народом. Исторический спор славян между собой не был обычной войной соседей за право обладания территорией, а имел иную подоплеку: столкнулись две взаимоисключающие национальные идеи.

Движущая сила поляков - католический фанатизм в его крайнем, изуцком выражении - заставлял их с маниакальным упорством добиваться одной цели: уничтожения русского народа как нации, но прежде того - искоренения в нем православия. В ход шли любые средства: выдвигение и поддержка самозванцев на русский трон, военные интервенции, "революционная пропаганда" внутри России.

неслыханный по жестокости геноцид православных на территории нынешней Украины и Белоруссии, входивших до конца XVIII в. в состав Речи Посполитой (так называемая Западная Русь, или Русская Польша)".

Вось так, зразумелі? Такім чынам, і паўстаньні пад кіраўніцтвам Касцюшкі, Агінскага, Каліноўскага - гэта ўжо не "выступленьня народа против самодержавия", як лічылася ў Расеі пры камуністах, і ніякая там не "национально-освободительная борьба угнетённых наций", а эпизоды з "одной из самых длительных и непримиримых войн в истории человечества между польской шляхтой и русским народом" - езуцка-массонская змова супраць Сьвятой Русі й Праваслаўя!

Можа, гэта цытата - з чарговай брашуры РНЕ (Русского национального единства)? Не, гэтыя абзацы ўзятыя мной з падручніка "Новейшая история отечества. XX век. Учебник для вузов в двух томах под редакцией доктора исторических наук, профессора А. Ф. Киселёва и доктора исторических наук, профессора Э. М. Шагина, пособие, официально рекомендованное Министерством образования Российской Федерации в качестве учебника для студентов высших учебных заведений, обучающихся по специальности "История", Москва, 2000 г."

Вось што будучыя расейскія гісторыкі павінны ведаць і выкладаць сваім вучням пра адносіны Расеі з нашай Радзімай - "Западной Русью, или Русской Польшей - исконно Русскими землями от Гродно и Бреста".

Яўген Ліцвін зь Вільні



# ПРА ЗЬМЕЯ ЛУКУ, ПРА ЧЫСТУЮ РУКУ ДЫ ПРА МЕХ ПАНЦАКУ

Паслухайце, дзеткі, людзі дарослыя і людзі старыя. Дзеілася ўсё гэта ў краіне, якую называлі Лукаморыяй. Не таму, што там мора было. А таму, што валадарыў там Зьмей Лука, які народ свой падуладны зусім замарыў. Зьмеем-то яго потым празвалі. А спачатку, як на пасад паклікалі, называўся ён Усенараб. Усенарадна абраны, значыць. "Усе на работу!" - увесь час крычаў, дык мо яшчэ й таму. Суседзі на гэтае царства дзіваваліся, і сьмяяліся, і шкадавалі, і дапамагаць простым людзям спрабавалі.

Народ у Лукаморыі, ведаеце, рахманы, працавіты паслухмяны, але надта-ж баязлівы. Усё "мая хата з краю" ды "мая хата з краю". Але чым вылучаўся, дык гэта гумарам. І зь сябе пасьмеецца і з суседзяў, а ўжо як мянушку каму прылепіць, дык тая аж да сьмерці не адлепіцца. Вось так адно аднога па мянушках і ведалі.

Як ён выглядаў, той Зьмей, пытаецца? Звычайна. Да чалавека падобны. Даўгі, лысы. Голы чэрап трыма валасінамі прыкрыты. Вусы чорныя, разложыстыя, каб зачучу губу схавашь. Голас сіпаты, як у таго, каму пранцы ўжо нос праелі. А кулакі! Баюхны мае! Зірнеш толькі - каленкі ўгінаюцца. Кажуць, нетутэйшая маці ў яго была. На ймя ці то Капаэса, ці то Асэса. А бацька-дык зусім карла нейкай барадатага. А так, з выгляду, зусім як чалавек. Жонку й дзеці быццам-бы меў, але пры ім людзі ня бачылі, хаваў недзе далёка. А да жанок быў ласы, ня дай бог! І яны яго, зьмея лысага, любілі. Зьбяруцца кучаю ды равуць немой голасам: "Мы очань любім нашава Усенараба!" А не дык каторая дурніца: "Хачу рабёнка ад Луку! Хачу зьмяёныча!" Жыла непадалёк русалка на дубе. Такая, значыцца, голая баба з рыбіным хвостом. Дык і тая вішчэла: "Хачу Луку на суку!". Пачулі неж Зьмеевыя памагаты, дык празь дзень ні дуба, ні русалкі. Ня так зразумелі пра "суку".

Асабліва-ж любілі Луку-Ўсенараба старыя кабеты, дзяды мэдальныя ды п'яніцы вясковыя. Як на пасад яго клікалі, дык ён такога наабяцаў! Казка, за маю прыгажэйшая. І злодзейя паразганяе, і кілбасаў танных наробіць, і гарэлку ў краны пусьціць замест вады гарачай, бо яна зімою, пэўне-ж, лепей грэе. А ўжо старым, каторы да шасьцідзесяці гадоў дажыве, дык крышталёвыя сральні із залатым сядзішчам, мяккім ды падагрэтым, з падцірачкаю. Але не дажывалі людзі да шасьцідзесяці, выміраў паціху народ.

А як-жа ён кіраваў-валадарыў, ці адзін, ці з памагатымі? А во раскажу. Галоўны памагаты ягоны зваўся па-простаму: Ярмо-На-Шыі. Зразумела, на чыёй. Любіў ён іх мяняць-перастаўляць, памаганцаў сваіх. Да Ярма галоўным ў Зьмея быў нейкі Блінт, а да Блінта-Чуфыр, а да таго - яшчэ цэлая пloidма, народ і прывыкнуць не пасьпяваў. А яшчэ ў ягонай хеўры былі Шэльма ды Падмятайла. Мясьнік ды Лапайтуна. Гэны дык зусім няведама што. Як загадае яму нешта Зьмей, дык той лапай тупне ("Слушаюсь", значыць) і бязьвісь выконваць. Вялікі спэц быў суседзяў аббрэхваць.

Яшчэ была ў Зьмея-Луку славуця цялябудка. Называлася так, бо там колькі гадоў Зьмеевае цяля гадавалася, па мянушцы Кампот. А як вырасла ды рожкі паказала, ды слухацца перастала, дык Лука яго на кілбасы адправіў. свайго-ж

Мясьніка меў. А народ той дасьціпны як сказаў "цялябудка", дык і па сёння так называюць, хоць гадуецца ў ёй ужо новыя жылыцы: тры сабакі злыя, беспародныя, кундлі па-нашаму. Аднаго кундлі празвалі Азьвяронак, бо зьвярзў ад брэху, на людзей кідаючыся. Другога - Сын Зьмяёўскі, ці проста Зьмяёўскі. Гэты, хоць і любімы быў у Луку, але ніякі ня сын, бо Зьмей быў чорны, а гэты - бялюткі, як снег. Ніколі-б не паверыў, што ў такога белага сабакі столькі жоўці ды сьліны ў пашчы. Як набрешашца, дык аж губа ніжня адвісае. А пра трэцяга нічога канкрэтна сказаць не магу. Проста страшненькі быў, дык і празвалі Квзімодка. Брахаціспраўна, і зранку, і нанач, і паасобку, і ўтройцу. Гаспадарыў гэтай псярняй яшчэ адзін памаганец Зьмееў. Чыкірыка мянушка яго. Казалі, далёкі сваяк Луку, па маці быццам, па той Капаэсе. Яшчэ стаяла каля цялябудкі высачэзная цялялка. А на елцы гэнай любіла сядзець варона царская-гаспадарская па мянушцы Жмінда Дрышчова. Жмінда - усім зразумела, але Дрышчова? А вось чаму. Як убачыць унізе, пад елкаю, чалавека харошага - абавязкова абдрышча.

пра згаладалы народ не гаворачы. А тут яшчэ зьзявіўся аднекуль малады прыгажун у акуратным пінжачку ды з гальштукам. Разумны ды адукаваны, а гаваркі - што салавей няе. Сапраўдную ягоную хвамілію ды ймя мала хто й ведаў. Мо Сьняданка, а мо Гулянка. У народзе яго празвалі Чыстая Рука. Рука, але ня рукі. Бо гаварылі аб правай руцэ, якая шлях паказвае, і ліша нешта, ці лыжку трымае. Што ні возьме гэная рука, вугаль ці дзёгаць, гною жменю або проста гразі, - ўсё роўна чыстая без вады й мыла застаецца. Кажуць, грошы мацней за ўсё пэцкаюць. Ці брала тая рука грошы - ніхто ня ведае. Але я так думаю: калі ад добрага чалавека ды на добрую справу - чаму-б і ня ўзяць? І я ўзяў-бы, ды хто мне, старому прайдзісьвету, даць? Во левую руку ў таго Сьняданкі ніхто толкам і ня бачыў. То ў кішні яна (вядома, уласнай), то за пазуху закладзеная, або за сьпінаю, і што ў той руцэ, ці чыстая яна - немаведама.

Пачаў Чыстая Рука са Зьмеем варагаваць, народ той рахманы на бой клікаць. Сабраў войска аду-мысловае, шматлікае. Ён сам зь сябрамі, Сядзяка з хаўрусьнікамі, маладзёнаў кучка. А яшчэ далучыліся Ахвіцэр з сотняю.

Зьмеевыя разьбегліся, і варона Дрышчова ў вырай уцякла, і памаганцы ў далёкія краіны зьехалі, куды з грашма прыхапіўшы. Лаведаўся Зьмей пра такое - і сам адляцеў на вінталёце да сябры барадатага на цёплы востраў. Застаўся народ без галавы, без Усенараба, значыць. Каго-ж паклікаць на пасад? І Прахвэсар хоча, і Чуфыр лезе, дык Ахвіцэр з Банкірам лася, пра Мухамора не кажучы. Ды людзі іх ня хочаць. Зьбяруцца й гукаюць: "Сьняданку на пасад! Сьняданку хочам!". Вядома-ж, згаладаліся, нават сапраўднае прозьвішча Чыстай Рукі раптам успомнілі. А Сьняданка ў адказ: "Не хачу пэцкацца, я - Чыстая Рука". І не пайшоў. У навуку кінуўся, пачаў народ пісаць-чытаць па-сапраўднаму вучыць, ды словы, як трэба, вымаўляць, бо за Зьмеевае панаваньне зусім развучыліся. Крычэлі людзі крычэлі, раіліся-спрачаліся і пастанавілі ўрэшце без Усенараба абыходзіцца, талакою кіраваць. Парлямэнцкаю рэспублікаю назваліся. Так і жывуць цяпер, дзетак плодзячы, паціху мяса нагульваючы.

Пра Зьмея пытаецца? А злавлі і яго-такі - суседзі добрыя памаглі.



Прывезлі ў галоўны горад, у галоўным палацы зьмясьцілі, у адмысловай клетцы сядзіць. З чорнага шэры зрабіўся, лысы зусім, але такі самы злосны ды сіпаты. Хто ў палац заходзіць, абавязкова на яго плюне, а не дык і палкаю кіне. Нехта й хлеба дасьць, ці сала кавалак. Шкадуюць, пра благое забыліся. Народ жа там ведаеце які? Талерантны называецца. А што гэта значыць - у вучонага Сьняданкі спытайцеся.

Усё гэта бачыў, у людзей падслухаў, у кніжках-газэтках прачытаў ды і сёе-тое навыводзіў і вам распавёў  
**Кручок з Ратнеў**



І радуецца, крыламі лапоча, каркае на ўсё горла, каб гаспадар пачуў. Жылі людзі пад Лукою ўжо шмат гадоў. Панцак ды бульбу елі, усё салодкай будучыні чакалі. Марнелі, худзелі, а ўсё яшчэ верылі. Зьмей-жа не дурны быў.

У акадэміях вучыўся, нават тры словы замежныя ведаў: "хальт", "хэндэхох" ды "орднунг". То ворагаў якіх знойдзе, заб'е, то жулікаў наведумляе, па турмах расьпішае, то салодзенькіх цукерак дзяшовых, пад назвай "Абяцанкі", на плошчах параздае. З салодкай цукеркай дык і сухі панцак у горла пралезе. Усіх ворагаў сваіх Лука пазабіваў-паразганяў, няма з кім біцца, няма на каго беды-нястачы зваліць. Адзін толькі ўцёк-выратаваўся, самы моцны, народам паважаны, чэсны ды справядлівы. Схаваўся ў пушчах замежных і прапаў. Ідзе ён цяпер? - ніхто не ведае.

А да таго часу, пра які я баю, усе сваякі Зьмея Луку, нашчадкі карлы барадатай, дзе ні панавалі, - пазьнікалі. Каторага людзі забілі, каторы сваёй сьмерцю памёр, хтосьці ўнару зашыўся, а хто й перахрысьціўся, да народа схіліўся, свой у дошку зрабіўся. І застаўся Лука адзін, бяз ворагаў і без сваякоў, і што рабіць далей, як кіраваць-панавашь, ня ведае. Ужо й цукеркі "Абяцанкі" ўсе паелі дык панцаку адзін сьвіран астаўся. Чым карміць шэльмаў-памаганцаў, сабакаў ды варону любімую - немаведама.

## Любімыя рэчы

Я люблю піць гарбату з цытрынай. Люблю зьмешваць гаркавы смак з кісьлёю. Люблю назіраць, як мяняецца колер майго чорнага напою - ён становіцца сьветла-бурштынавы. Ну ў вядома - водар. Калі выбіраю гарбату, найперш шукаю, каб мела добры водар, а з гэтым цяжка. Яе трэба распакаваць, запарыць - толькі тады распазнаеш, а верыць выхваленням на этыкетках ня варта. Цяпер, праўда, зьявілася адно месца, дзе можна знайсці добрую гарбату. На праспэкт Гегыміна адкрылася адмысловая крама, дзе можна выбраць сабе кожны гатунак, папрасіць - табе запараць кубчак, і калі гэта акажацца тое, што ты хацеў - купіць цэлы пачак.


Дык вось - я стараюся набыць добрай гарбаты, пачараваць-запарыць як след, дадаць крыльчак цытрыны, - і тады ўжо млець ад асалоды.

Так, люблю я гарбату з цытрынай. У мяне нават на кубачку для гарбаты намалёваная цытрына. І калі ў мяне няма цытрыны, я ўсё роўна п'ю гарбату з... цытрынай.

А яшчэ я люблю піць гарбату з сонейкам. Калі не пахмурна, сонца цэлую раніцу сьвеціць у вакно майёй кухні. Тады я наліваю гарбату ў празрыстую шклянку і нейкі час вагаюся - шкадую аграду выпіць - так прыгожа!

А больш за ўсё я люблю піць гарбату зь сям'ёю й зь сябрамі.

**Сьцяпан Дзень-Дзівеліч**



## Цьві Колітц

# Зварот да Бога Ёзеля Раковіча

Заканчэньне. Пачатак у N34, N35

Калі тыя, што мяне ненавідзелі, забівалі, гэтакія грэнныя, хто тады я? Хто тады, калі не я, панясе Тваё Сьвятло і Тваю Дабрыню?

Я не хачу ўсхваляць Цябе за твае Дзеянні. Я бласлаўляю і ўсхваляю Цябе за Тваё Існаваньне, за Тваю страшэнную Велічыню. Якая яна мае быць велізарная, калі нават тое, што зараз адбываецца, ня робіць на Цябе вялікага ўражаньня!

Але менавіта таму, што Ты такі Вялікі, а я такі малы, я Цябе папярэджваю: слухай, Твая Велічыня тым укаранаваная, што Ты газваляеш караць няшчасных.

Я не прашу Цябе таксама, каб Ты караў вінаватых. Маецца жудасная лёгіка ў незваротнасьці таго, што адбываецца. Усё гойдзе да канца, калі, дзякуючы нашай сьмерці, будзе забітае сумленьне сьвету. Сьвет будзе забіты ў сьмерці Ізраіля.

Сьвет праглыне сваю ўласную злосьць, утогіць яе ў сваёй уласнай крыві.

Забойцы вынеслі прысуд самастойна, і яны не пакінуць нас у спакоі. Але Ты казаў пра абвінавачны вырак. Не хавай забойства!

Кожны, хто адчуў ужо сьмерць на сваіх вуснах, мае зараз у сэрцы радасьць.

Кожны з нас сказаў у сваім сэрцы: "Так, ён робіць грэнна. Тыран, але ён робіць за нас кавалак працы, і мы павінны быць яму ўдзячныя за гэта".

У Тваёй Торы напісана, што злогдзей павінен быць строга пакараны за разбой, незважаючы

на тое, што ён нападаў на сваю ахвяру толькі дзеля таго, каб завалогаць ейнай маёмасьцю, а не пагражаў ейнаму жыццю.

Рабаўнік нападае на сваю ахвяру пасярод белага дня. Ён мае перад людзьмі гэтак мала страху, як і перад Богам.

Злогдзей баіцца людзей, але Бога -- не. Таму ён павінен атрымаць такое самае пакараньне, што ў рабаўнік. Але мне не зразумела, чаму, калі Ты ставісся да рабаўнікоў, як да забойцаў, чаму іхнае чыннасьць супраць Цябе ў нас працягваецца? Яны ня робяць сакрэту з сваіх забойстваў і злачынстваў.

Але тых, хто хавае забойства, хто не баіцца злогдзеля, але баіцца таго, што будуць казаць людзі (гурні, яны ня ведаюць, што людзі ўжо больш не гавораць), тых, хто сваю пакуту дэманструе з асалодаю ў адмаўляе ратавацца, тых, о тых, заклінаю Цябе, мой Божа, ты павінен пакараць, як злогдзей!

Я не магу больш чакаць сьмерці, але я павінен дапісаць свой ліст да канца. Агонь на мяне абрыньваецца з усё большай сілай. Ужо вынесены прысуд апошняму абаронцу нашае крэпасці, а зь ім упадзе ў памрэ вялікая, прыгожая, набожная жыдоўская Варшава. Ужо заходзіць сонца, і Бог ня ўбачыць маёй удзячнасьці Яму.

Водбліскі агню пранікаюць цераз вакно, я бачу кавалачак неба, якое сваёй чырваньню падобнае да крыві. Гадзіна, ня больш, і я буду разам з маёй сям'ёй -- і зь мільёнамі іншых

прадстаўнікоў майго народу -- у лепшым сьвеце, ня будзе больш размоваў, а будуць толькі Рукі Бога.

Я паміраю спакойна, радасна, але я паміраю не заспакоеным, не ўзрадаваным; я паміраю пераможаным, агрынутым, але не ператвораным у раба; удзячным, але не расчараваным. Я быў крэдыторам і вернікам, не застаўся нічога нікому вінны, нічога ні ў каго не прасіў. Каханы Божа, яшчэ не сьляпыя Твае малітвы.

Я Табе саступіў, калі Ты мяне ударыў. Я выконваў Твае Запаветы, нават тады, калі Ты мяне караў. Я любіў цябе, я быў у Цябе закаханы і застаўся з Табою нават тады, калі Ты давёў мяне да сьмерці, дазволіў зьдэквацца зь мяне ў ганьбаваць мяне.

Мой Рабі распавёў мне гісторыю пра аднаго жыда, які ратаваўся з жонкаю ў дзіцём ад іспанскай інквізыцыі, і выплыў у штармавое мора ў прабітай наскрозь маленькай лодцы. Яе выкінула на камяністы востраў. Там маланка забіла жонку. Потым вялізная хваля падхапіла дзіцяці ў панесла ў мора. Агзінокі, нібы камень, голы і босы, напалоханы громам і маланкамі, ігучы па бязлюдным востраве з растрэпанымі валасамі і працягнутымі да Бога рукамі, звярнуўся ён да Яго:

"Бог Ізраіля, я зьбег сюды дзеля таго, каб мог служыць Табе, выконваць Твае Запаветы і ўслаўляць Тваё Імя. Аднак Ты зрабіў усё, каб я перастаў Табе верыць. Ды калі



Ты лічыш, што гэта ўдасца, што Ты здолееш гэтакімі выпрабаваньнямі авярнуць мяне ад правільнага шляху, крычу я Табе, мой Божа і Бог маіх бацькоў: Табе гэта не дапаможа! Ты можаш мяне крыўдзіць, Ты можаш выводзіць мяне зь сябе, Ты можаш адабраць у мяне самае Дарагое і Лепшае, што я маю ва ўсім сьвеце, і паслаць мне сьмерць, -- я заўсёды буду Табе верыць. Я заўсёды буду Цябе любіць -- Цябе, незважаючы на ўсё гэта!"

І гэта таксама ў мае апошнія

словы да Цябе, мой Гнеўны Божа: гэта -- Табе зусім не на карысьць! Ты ўсё зрабіў, каб я Табе ня верыў. Але я паміраю менавіта так, як я жыў - зь непахіснаю вераю ў Цябе.

Павінен быць ухвалены навекі Бог Сьмерці, Бог Помсты, Бог Ісьціны і Суда, які хутка зноў паверне Свой Твар да сьвету і расставіць усё на свой капыл.

"Шама Ізраіль! -- Слухай, Ізраіль! Госпад твой ёсьць наш Бог. Госпад Агзіны! У Твае Рукі, о Госпад, аддаю я маю Душу!"

Прамова ў пераклад зь нямецкай Лілеі Сазанавец

## БЕЛАРУСКІ СЬВЕТ

**"Сьвятая сям'я"** так будзе называцца каплічка, якую будуць сябры ТБМ Віленскага краю на хутары Вашунава Докшыцкага раёну. Пры каплічцы плянуецца збудаваць Крыжовую Дарогу (мініатурную Кальварыю). Просьба ахвяраваць на гэтыя мерапрыемствы, хто колькі можа, і дапамагчы нам выкупіць у касьцёла 14 абразоў, якія будуць усталяваныя пры Крыжовай Дарозе. (Кашт аднаго абраза - \$ 15). Асьвенчаньне каплічкі й Крыжовай Дарогі запланаванае на будучую весну.

Юры Гіль

**Шмат чужога дзядоўніку** ў нашай тапаніміцы. Верацеі, вёска ў якой я нарадзіўся, каторую аўтар артыкула П. Саўчанка згадвае (арт. "Кастусю Акулу - 75", "Рунь" N35 - заўв. рэд.), астаецца із сваёй чыста беларускай назвай, бо там была толькі адна рыма-каталіцкая сям'я - г. зв. "касьцельныя палякі", што ня ўмелі папольску гаварыць. Іншая гісторыя назвы "Каралеўшчыны" (у арт. "Круляўшчыны" - заўв. рэд.). Памятаю такі выпадак. Чалавек старшага веку пытаецца ў мяне:

-Дзе тут, сынку, дарога ў Славіна?  
-Славіна? Я, дзядзька, такога ня чуў.

-Станцыя гэта, чыгуначная, як яе цяпер зваць?

-Крулеўшчына, ці Крулеўшчызна па-польску?

-Яна, яна мусіць! Каб іх чорт адсюль пагнаў, гэта "пшэкі", відаць, на свой лад перакруцілі!

Прыгадваю, што тых "пшэкаў" (узгаданых мною "касьцельных палякаў") у Каралеўшчыне было шмат. Галоўныя-ж службовыя чыгуначныя, школьныя, адміністрацыйныя ды паліцыйныя пасады былі ў руках чужнікоў, наехаўшых сюды з Польшчы. Нас, "тутэйшых", называлі "хлопамі" і "хамамі".

Чаму-ж нам цяпер яшчэ ўжываць чужы дзядоўнік: "Круляўшчызна" заміж нашага "Каралеўшчына"? Навошта нам чужое "Германія", калі маем сваё "Нямеччына"?

Дзякую Паўлу Саўчанку за ягоны артыкул, але-ж навошта такое (бярэ зь ягонага артыкулу): "Былі... служба ў брытанскай Арміі, бітва ў Афрыцы пры Касыно ў радох легендарнай арміі Андэрс..." У Афрыцы я ня быў, пад Монта Касыно ў

Італіі, разам з групай жаўнераў, быў праездом у красавіку 1945 г., ужо пасля нашай перамогі над Гітлеравым Вермахтам у Італіі.

Дзякую сп. Паўлу Саўчанку і іншым суродзічам за віншаваньні й пажаданьні з нагоды майго 75-годзьдзя. Газэце "Рунь" - добрага росту, а яе супрацоўнікам - якнайлепшага здароўя й посьпехаў у будучыні. Да сустрэчы ў запраўды незалежнай Беларускай Народнай Рэспубліцы!

Жыве Беларусь! Бог з намі! Мы з Богам!

Жадаю вам радасных Калядаў і якнайлепшага Новага Году!

Кастусь Акула

Канада

**Маё пажаданьне**

Канчаецца XX стагодзьдзе. Беларусь і ейны народ заслугуююць годнага жыцця, а краіна павінная заняць свой пачэсны пасады сярод іншых краінаў Эўропы. Беларусам патрэбны не дыктатар, а Прэзыдэнт. У 2001 г. адбудуцца выбары новага кіраўніка краіны. Якім-жа павінны быць наш новы Прэзыдэнт? На маю думку ён павінны а) быць беларусам і хрысьціянінам, бо Беларусь павінная быць

беларускай, хрысьціянскай краінай; б) быць патрыётам, каторы шануе родную мову, нацыянальную сымбаль, нашу гісторыю, культуру; в) быць гарантам эканамічнай і палітычнай незалежнасьці краіны; г) быць прэзыдэнтам бязьядзернай краіны; д) клапаціцца аб добрабыце людзей; е) вярнуць зямлю ейным уласьнікам - сялянам; ж) зрабіць так, каб грамадзяне краіны пачувалі сябе бясьпечна і свабодна; з) спыніць "прыхватызацыю". Такім аўтарытэтным і высокамаральным бандыдатам у Прэзыдэнты я лічу народнага пісьменьніка Беларусі Васіля Быкава!

Юры Гіль

**У Калінінградзе**

9 сьнежня ў Палацы культуры маракоў адбылася вечарына, прысьвечаная 650-ым угодкам з дня нараджэньня Вітаўта Вялікага, аднаго з найбольш слынных гаспадароў нашай старажытнай дзяржавы - Вялікага княства Літоўскага. Арганізатарам ейным выступіла рэгіянальная грамадзкая арганізацыя "Беларускае культурнае таварыства". Прысутныя

змаглі ўбачыць старажытныя сымбалі нашага народу, выявы Вялікіх князёў, выданьні, прысьвечаныя Вітаўту й ягонаму часу. Вечарыну адкрыў старшыня таварыства сп. Шаховіч, які акрэсліў жыцьцёвы шлях Вітаўта. Сябра таварыства сп. Якубоўскі распавёў аб шанаваньні памяці князя беларускімі татарамі, якія парушылі нават ісламскія традыцыі ды зьмясьцілі выяву Вітаўта у мячэці. Найбольш цікавай была размова зь беларускім гісторыкам Уладзімерам Соснам даклад якога аб этнагенэзе беларусаў да нашай гістарычнай спадчыне шмат каму дапамог пазбавіцца ідэалогічна засьмечаных тэорыяў савецкай эпохі (да прыкладу аб "балцкім заважаньні" й пад.). А потым адбыўся канцэрт, у якім сапраўдны фурор зрабіў ансамбль таварыства "Тутэйшыя музыкі" (кіраўнік Люба Кастрміна). Уся зала ўстала, калі загучаў велічны гімн "Магутны Божа". А вось чыноўнікаў з аддзяленьня пасольства РБ у РФ чамусьці не было, хача яны таксама былі запрошаныя на імпрэзу.

Адам Каралевецкі.



# НАВІНЫ З АЎСТРАЛІІ

## Чарговыя ўгодкі

сьвяткавала 19 лістапада БАПЦ ў Мэльбурне. Адумываючы гэтае ўрачыстасьці ейны настаяцель айцец А. Кулакоўскі адслужыў Сьвятую Літургію, закончыўшы яе казаньню. 19 гадоў мы маем ужо сваю Царкву, хоць давалося шмат усяго перажыць у змаганьні за яе. Закончыліся ўрачыстасьці вячэрай у прыцаркоўнай залі й мастацкім канцэртам, які вёў сп. В. Русак. Дзяўчаты з нашага хору "Каліна" цудоўна выканалі некалькі беларускіх песняў.

## Вязную маёўку

ў гістарычную мейсцовасьць Даласфорд пад Мэльбурнам зладзілі 7 лістапада прыхаджане Беларускае Аўтакефальнае Праваслаўнае Царквы Сьвятых Віленскіх Мучнікаў, Беларускі Цэнтральны Камітэт ды клюб пэнсіянэраў. У свой час, пры пошуках золата, насельніцтва тут дасягала колькасна 30 тыс. і ўсе хацелі быць шчаслівымі.

Сёньня Даласфорд паранейшаму вельмі цікавая мейсцовасьць, як сваёй гісторыяй, гэтак прыроднымі багацьцямі, маляўнічым ландшафтам: ляснымі й гарыстымі масывамі, якія прыцягваюць турыстаў з цэлага сьвету. Беларуская грамада Мэльбурну зладзіла сваю маёўку ў фэрме, якую ёй ласкава прадаставіў наш беларускі дзяяч Ф. Корбут. Фэрма месціцца сярод лесу, у каторым шмат прыродных

Народ надзеяў на лепшую долю й сьветлую будучыню. Але прагавіты імперыялізм Масквы паслаў на Беларусь орды бальшавіцкай арміі, каб зноў наладзіць пугі няволі на наш свабодалюбны Народ. Супроць крывадушных мілітарных плянаў Масквы, у абароне свабоды й незалежнасьці, збройна выступіла Случчына. І хаця ў няроўнай барацьбе, праліўшы кроў і не асягнуўшы мэты, героі Случчыны палі ахвярай, яны сваім гераічным Чынам паказалі ўсёму сьвету, як беларусы любяць свабоду й волю ды цэнняць яе даражэй паняволеннага жыцьця. Масква, крывава задушываючы бязстрашных абаронцаў Радзімы й наладзіўшы кайданы няволі на Беларускі Народ, штучна створаным сурагатам БССР жорстка вынішчала ўсё нацыянальнае беларускае, уключаючы й мову й беларускі патрыятызм. Ад гэтай ганебнай жудаснай чысткі загінулі мільёны лепшых сыноў Маці-Беларусі, але ня знішчылі ў душы Беларусаў любові да свабоды й волі, жаданьня абараняць гэтыя сьвятыя ў жыцьці чалавецтва прынцыпы.

Пры першай магчымасьці Беларускі Народ праяўляў нязломную волю скінуць накінутае яму чужацкае ярмо. Так у часе II Сусьветнай вайны, наражаючы сваё жыцьцё на небясьпеку, 27 чэрвеня 1944 г. ў Менску сабраліся 1039 дэлегатаў 2-га Ўсебела-

Вольную Беларусь. Успомнім і памолімся за ўсіх, хто змагаўся й загінуў з надзеяй, што гэтае змаганьне прынясе Вольнасьць і шчасьце нашаму Народу й Бацькаўшчыне.

Вызвольная барацьба Беларускага Народу трывае далей, і мы моцна верым, што супольнымі сіламі наш Народ здобудзе вольнасьць і незалежнасьць для каханай Беларусі й што над Домам Ураду ў Менску зноў стане лунаць наш Бел-чырвона-белы сьцяг. Вечная слава й памяць героям Случчыны і ўсім беларускім патрыётам, што зладзілі сваё жыцьцё на алтар Бацькаўшчыны, каб жыла Беларусь!

Старшыня Беларускага Цэнтральнага Камітэту ў штаце Вікторыя  
Павал Гуз  
Мэльбурн

## У Адэляйдзе (Аўстралія)

ў нядзелю, 26 лістапада, у Беларускай Аўтакефальнай Праваслаўнай Царкве былі праведзеныя сьвяткаваньні 80-годзьдзя Слуцкага Збройнага Чыну. Царква й прыцаркоўная зала былі прыбраныя жывымі кветкамі, што надавала прысутным сьвяточны настрой. Літургію служыў настаяцель-пратайярэй Пятро Касаці. Сьпяваў царкоўны хор. Мужчыны й жанчыны былі адзетыя ў вышываныя беларускія кашулі. Айцец Пятро на пропаведзі вельмі працула кажа пра герояў-



крыніцаў зь мінеральнай вадой, ёсць вазарцы і ўсё, што трэба для пікніку. Да ўсяго гэтага выдалася пагода, а сама маёўка супала з найбольшым аўстралійскім сьвятам Мэльбурн кап. Гэта ўсё прывяло ў Даласфорд багата народу. Маёўка доўжылася да позьняга вечара, смажыліся кілбасы, шашлык, мяса па-беларуску. Сьпяваліся беларускія песні, ладзіліся гульні, шпацывалі па лесе, каштуемы мінеральную ваду. І кожны ўспамінаў сваё дзяцінства ў любай Беларусі, ейныя незабыўныя краявіды.

## 80-годзьдзе Слуцкага Збройнага Чыну

адзначаў наш БЦК супольна з парахвіянамі БАПЦ. Падчас малебну за беларускі народ айцец А. Кулакоўскі зазначыў, што гэтае сьвята ёсць вельмі сумнае, і дзе толькі не ляжаць беларускія косьці як ведамых, гэтак і няведаных патрыётаў, што аддалі жыцьцё за Бацькаўшчыну. З гэтае нагоды звяртаюся да ўсіх суайчыннікаў у сьвеце:

Дарагія суродзічы на Бацькаўшчыне й эміграцыі! Віншую вас з 80-мі ўгодкамі Слуцкай Абароны. Пасьля даўгіх стагодзьдзяў няволі Акт 25 Сакавіка агарнуў Беларускі



рускага Кангрэсу й адзінагалосна прынялі рэзалюцыю, каторая выкрыла перад сьветам усю ману, сеяную нашымі ворагамі пра Беларусь. Тады ж было абранае й цэнтральнае кіраўніцтва - Беларускае Цэнтральнае Рада (БЦР), якая мусіла дзейнічаць да часу скліканьня 3-га Ўсебеларускага Кангрэсу.

З радасьцяй можна зацьвердзіць, што вызвольнае змаганьне працягваецца. Беларускі Парлямант канстытуцыяна замацаваў 21 жніўня 1991 г. сувэрэнітэт Беларусі й 19 верасьня зацьвердзіў нашу гістарычную сымболіку: Бел-чырвона-белы сьцяг і герб "Пагоня". На вялікі жаль, маскоўскія шавіністы й гадаванцы свае гадоўлі ўсё, крывёю здабытае патрыятызм, патапталі й наш Народ і каханая Бацькаўшчына зноў церпяць нечуваныя здзекі над усім родным і блізкім, як мова, гісторыя, каторую несумленныя гісторыкі пішуць па загаду халуду, што служаць "старэйшаму брату".

Успамінаючы падчас Божае службы і ўрачыстых акадэміяў герояў-случакоў, успомнім усіх нашых жаўнераў Беларускае Краёвае Абароны, якія аддалі сваё жыцьцё за

случчакоў, каторыя аддалі сваё жыцьцё, каб жыла Вольная Беларусь. Напрыканцы Божае службы хор адсьпяваў беларускі рэлігійны гімн "Магутны Божа". Потым пачалася паніхіда. Два вайскоўцы, сп. Алек Чорнагалан і Янка Аршанскі трымалі сьцягі, беларускі й аўстралійскі. Царкоўны хор працягваў сьпяваць, а пад канец паніхіды айцец Пятро зноў гаварыў пра случкіх герояў, і многім пацяклі сьлёзы. Вечная памяць і пашана героям, што не пашкадавалі свайго жыцьця ў няроўным змаганьні з бальшавіцкай наваляй!

Уладзімір Акавіты  
Аўстралія

РУНЬ

НАША КІВА  
Беларускія кнігі


Разнастайныя тэматыка, нізкія кошты.

Кнігарня «Draugystė»

Gedimino pr. 2

Даведкі:

42-38-02, 62-50-88



Новыя каляндарыкі выпускалі ТБМ імя Францішка Скарыны. У той час, калі дзяржаўныя выдавецтвы ня выдалі ніводнага кішаньвага беларускамоўнага каляндарыка. Таварыства вымушанае было ўзяць гэтую працу на сябе. У лістападзе яно выдала 2 новыя арыгінальныя беларускамоўныя каляндарыкі на 2001 год. Першы прысьвечаны нашаму сьлынаму пісьменьніку й паэту Ўладзіміру Караткевічу. На першым пляне - партрэт Уладзіміра Караткевіча, а ўнізе зьмешчаныя руіны Альшанскага замка. Аўтар працы - зямляк Уладзіміра Караткевіча, вядомы мастак Мікола Купава. Другі каляндарык адлюстравваў нацыянальны беларускі герб Пагоню. Аўтар Уладзімір Цярохін падкрэсліў няўміручасць нашага старадаўняга герба. Легендарная Пагоня ад сівых Мірскіх муроў сьцягае ў будучыню - трэцяе тысячагодзьдзе! Каляндарыкі можна знайсці на кніжнай выставе ў сядзібе ТБМ па адрасе: *Менск, вул. Румянцава, 13* (каля станцыі мятро "Плошча Перамогі"). Час працы: 13.30-19.00, апроч нядзелі.

Алесь Сабаленка  
Менск

## Шаноўныя чытачы!

Шмат у каго з вас ужо скончылася падпіска на нашу газету, некаторыя й зусім не падпісаліся. Нашым чытачам зь Беларусі й краінаў СНД, каторыя з прычыны цяжкага матар'яльнага існаваньня ня маюць сродкаў на падпіску, мы й надалей будзем высылаць газету бясплатна. (Адна толькі просьба, каб вы часцей пісалі нам, ці хаця-б паведамлілі, ці даходзіць да вас газета). А вось да астатніх нашых падпішчыкаў вялікая просьба: падпішыцеся! Падтрымайце адзіную беларускую газету ў нашай старажытнай сталіцы Вільні! Умовы падпіскі ранейшыя:

Чытачы далёкага замежжа могуць падпісацца, даслаўшы на рэдакцыю імяны чэк сакратару газеты Паўлу Саўчанку (Pavel Savcenko). Кошт падпіскі на год – \$20. Паведамляем гэтаксама наш валютны рахунак:

Please pay to AS Hansapank, HABA EE 2X at Bankers Trust Co., New York, BKTR US 33, for further credit to AB Hansabankas, HABA LT 22, in favour of VVIC "Demokratija Baltarusija", account no. 10 000 196 490

**Жыхары Літвы** могуць падпісацца ў сакратара газеты Паўла Саўчанкі (т: 61 62 24) або ў кожным паштовым аддзяленьні Літвы. Падпісны індэкс газеты – 0187. Кошт падпіскі на год – 12 Lt.

**Падпішчыкам у Беларусі й краінах СНГ** паведамляем адрас для перасылкі грошаў у Менску: *Кірыл Ігнацік, Сьвердлава 22-41, 220050 Менск*. Кошт падпіскі на год: у Беларусі – сума ў беларускіх рублях эквівалентная \$3, у краінах СНД – сума ў нацыянальнай валюце эквівалентная \$ 5.

**Падпішчыкам у Польшчы** паведамляем адрас у Беластоку: *Wieslaw Choruzy, Porosly 18 «a», 16-006 Borszczewo*. Кошт падпіскі на год – сума ў злотых эквівалентная \$8.

Адрас для допісаў:  
«**Рунь**»  
2001 Vilnius, a/d 1021 Lithuania  
e-mail: [nicka@takas.lt](mailto:nicka@takas.lt)

## Ахвяраваньні на газету:

К. Акула з Канады	\$ 30
А. Міцкевіч з Амэрыкі	\$ 20
Р. Завістовіч з Амэрыкі	\$ 20
М. Смаршчок з Амэрыкі	\$ 50
М. Галоўка з Амэрыкі	\$ 30
К. Вініцкая з Амэрыкі	\$ 50
А. Садоўскі з Аўстраліі	AUD 50
У. Акавіты з Аўстраліі	AUD 50
В. Мілянцэвіч з Аўстраліі	AUD 200
М. Бяроўскі з Англіі	GBP 80
С. Будкевіч з Англіі	GBP 20

РУНЬ

газета  
беларусаў  
Літвы

заснавальнік  
Таварыства Беларускай культуры ў Літве  
выдаўца  
Віленскі цэнтар  
грамадзкіх ініцыятываў  
«**Дэмакратыя дзеля Беларусі**»  
адрас рэдакцыі  
*Taikos, 50-29, 2017 Vilnius, Lithuania*  
тэлефон, факс: (+ 370 2) 42 38 02  
e-mail: [nicka@takas.lt](mailto:nicka@takas.lt)  
Алег Мінкін – рэдактар  
Павал Саўчанка – сакратар  
Алег Аблажэй – мастацкі аддзел  
Сяргей Вітушка – аддзел гісторыі  
друку  
наклад 1000